

शीत लहर से सुरक्षा के लिए स्वास्थ्य विभाग ने जारी की एडवाइजरी



● गृहस्थों, बच्चों और बुजुर्गों के लिए विशेष सावधानियां

नवीन मेल संवाददाता

मेदिनीनगर। बढ़ती ठंड को देखते हुए जिला स्वास्थ्य विभाग ने शीत लहर से बचाव के लिए व्यापक एडवाइजरी जारी की। सिविल सर्जन डॉ. अनिल श्रीवास्तव ने कहा कि गर्म कपड़े, दस्ताने, टोपी और

जूते पहनें। घर में आवश्यक राशन, पानी, दवाइयां, मोबाइल चार्जर, टॉर्च और ईंधन रखें। हाइपोथर्मिया और फ्रोस्टबाइट के लक्षण दिखने पर तुरंत चिकित्सक से संपर्क करने की सलाह दी गई। बच्चों, बुजुर्गों और बीमार व्यक्तियों के लिए विशेष सुरक्षा उपाय बताये गए। एनडीएमए मोबाइल ऐप पर शीतलहर से संबंधित विस्तृत जानकारी उपलब्ध है।

महिला थाना शहर में विश्व मानवाधिकार दिवस पर जागरूकता कार्यक्रम आयोजित

मेदिनीनगर। पुलिस अधीक्षक पलामू के निर्देश पर 10 दिसंबर 2025 को महिला थाना शहर परिसर में महिलाओं और बच्चियों के बीच जागरूकता अभियान आयोजित किया गया। कार्यक्रम में शहर अंचल निरीक्षक, थाना प्रभारी, महिला थाना के पुलिस पदाधिकारी, डीएलएसए द्वारा नियुक्त पीएलवी, विमेंस कॉलेज की प्रोफेसर और आबादगंज कोचिंग संस्थान के शिक्षक उपस्थित रहे। कार्यक्रम में शामिल महिलाओं और बच्चियों को भारतीय संविधान द्वारा प्रदत्त मौलिक अधिकारों की जानकारी दी गई। उन्हें यह भी समझाया गया कि अपने अधिकारों की रक्षा कैसे करें और पुलिस या विधिक सेवाओं से किस प्रकार सहायता प्राप्त की जा सकती है। कार्यक्रम के अंत में उपस्थितों की समस्याओं को सुना गया और समाधान के लिए आवश्यक दिशा-निर्देश दिए गए।

स्काउट वइ गाइड प्रशिक्षण बच्चों में राष्ट्र प्रेम और नेतृत्व कौशल विकसित करेगा



मेदिनीनगर। सदर प्रखंड अंतर्गत रामधारी उच्च विद्यालय में चल रहे चार दिवसीय स्काउट एंड गाइड प्रशिक्षण के दूसरे दिन रजवाडीह मध्य विद्यालय के प्रधानाध्यापक परशुराम तिवारी मुख्य अतिथि के रूप में उपस्थित रहे। उन्होंने कहा कि प्रशिक्षण बच्चों में स्वावलंबन, चरित्र निर्माण, टीम वर्क, आपदा प्रबंधन, सामुदायिक सेवा और नेतृत्व कौशल विकसित करेगा। प्रशिक्षक सुनील कुमार यादव और हंडु कुमारी द्वारा आयोजित प्रशिक्षण का छात्र-छात्राओं ने उत्साहपूर्वक पालन किया।

1971 भारत-पाक युद्ध में शहीद सैनिकों को श्रद्धांजलि देने के लिए विजय दिवस समारोह आयोजित होगा



मेदिनीनगर। अखिल भारतीय पूर्व सैनिक सेवा परिषद, पलामू की कोर कमटी ने 16 दिसंबर को स्थानीय साहित्य समाज चौक स्थित राजाभाऊ स्मृति भवन में 1971 के भारत-पाक युद्ध में विजय दिवस समारोह आयोजित करने की घोषणा की। जिलाध्यक्ष दामोदर मिश्र ने बताया कि समारोह में शहीदों को श्रद्धांजलि अर्पित की जाएगी और युद्ध में घायल सैनिकों तथा वीर नारियों का सम्मान किया जाएगा। परिषद ने सभी पूर्व सैनिकों और नागरिकों से अधिक से अधिक संख्या में कार्यक्रम में शामिल होने की अपील की।

कुजरी आंगनबाड़ी केंद्र में बच्चों को स्वेटर का वितरण

चंदवा। कड़ाके की ठंड के बीच कुजरी आंगनबाड़ी केंद्र में बच्चों के बीच स्वेटर का वितरण किया गया। कार्यक्रम में कामता पंचायत समिति सदस्य अयुब खान, मुखिया नरेश भगत और आंगनबाड़ी सेविका सुष्मा वेढा मौजूद रही। सेविका ने बताया कि केंद्र में नामांकित सभी 35 बच्चों को स्वेटर उपलब्ध करा दिए गए हैं। पंचायत समिति सदस्य ने अभिभावकों से कहा कि बच्चों को गर्म कपड़े पहनाकर ही केंद्र भेजें। कार्यक्रम में सहायिका मनीषा देवी और कई ग्रामीण मौजूद थे।

केंद्रीय कारा में मानवाधिकार दिवस पर वर्कशॉप आयोजित संतोष पांडेय ने मानवाधिकार और कानूनी उपायों पर दी विस्तृत जानकारी



नवीन मेल संवाददाता

मेदिनीनगर। मानवाधिकार का संरक्षण आज भी बड़ी चुनौती बना हुआ है। अंतरराष्ट्रीय मानवाधिकार दिवस के अवसर पर केंद्रीय कारा मेदिनीनगर में वर्कशॉप का आयोजन किया गया। डिप्टी चीफ, लौगल एंड डिफेंस काउंसिल संतोष कुमार पांडेय ने

कहा कि मानवाधिकार हर व्यक्ति का जन्मसिद्ध अधिकार है। उन्होंने बताया कि शिक्षा, चिकित्सा, नि:शुल्क विधिक सहायता, पर्यावरण संरक्षण और त्वरित विचारण जैसे अधिकार इसके अंतर्गत आते हैं। जेल अधीक्षक भागीरथ करजी ने मानवाधिकार का महत्व बताते हुए कहा कि यातना, भेदभाव और अभिव्यक्ति की

डीसी ने पीएमईजीपी कार्यक्रम की जिला स्तरीय अनुश्रवण समिति की बैठक की अनुदान लंबित मामलों व सत्यापन में तेजी लाने पर दिया जोर

नवीन मेल संवाददाता

मेदिनीनगर। उपायुक्त सह जिला दंडाधिकारी समीरा एस की अध्यक्षता में प्रधानमंत्री रोजगार सृजन कार्यक्रम अंतर्गत जिला स्तरीय अनुश्रवण समिति की बैठक आयोजित की गई। बैठक उपायुक्त कार्यालय कक्ष में संपन्न हुई, जिसमें सॉब्सिडी क्लेम के दौरान हुई त्रुटियों के कारण लंबित अनुदानों की समीक्षा की गई। डीसी समीरा एस ने बड़ी संख्या में लंबित सत्यापन कार्यों को शीघ्र निष्पादित करने का निर्देश देते हुए कहा कि वर्तमान वित्तीय वर्ष में प्राप्त लक्ष्य के विरुद्ध 100 प्रतिशत क्रियान्वयन सुनिश्चित किया जाए। उन्होंने सभी बैंकों को आपसी समन्वय स्थापित करते हुए तकनीकी अड़चनों और अन्य



समस्याओं का समाधान करने तथा लंबित आवेदनों को निस्तारित करने का निर्देश दिया।

बैठक में उप विकास आयुक्त जावेद हुसैन, महाप्रबंधक जिला उद्योग केंद्र रघुवर सिंह, एलडीएम, उद्योग

समन्वयक चंद्रकांत पांडेय और विभिन्न बैंकों के जिला समन्वयक उपस्थित रहे।

अंतरराष्ट्रीय मानवाधिकार दिवस पर एक दिवसीय संगोष्ठी का आयोजन

● 'समसामयिक समाज में मानव अधिकार' पर विशेषज्ञों ने साझा की महत्वपूर्ण बातें

नवीन मेल संवाददाता

मेदिनीनगर। जनता शिवरात्रि महाविद्यालय में 10 दिसंबर को राजनीति शास्त्र, दर्शनशास्त्र और इतिहास विभाग के संयुक्त तत्वाधान में अंतरराष्ट्रीय मानवाधिकार दिवस पर संगोष्ठी आयोजित की गई। कार्यक्रम का शुभारंभ दीप प्रचलन से किया गया। मुख्य वक्ताओं में डॉ. ऋचा सिंह ने सोशल मीडिया और एआई तकनीक के जरिए मानवाधिकार संबंधी चुनौतियों पर चर्चा की।



डॉ. विषेष् चौबे ने दर्शनशास्त्र के परिपेक्ष्य में मानवाधिकारों पर प्रकाश डाला। डॉ. ललिता भगत ने मानव मूल्यों और दर्शन के दृष्टिकोण से अपने विचार रखे, जबकि डॉ. संजय बाड़ा ने झारखंड में विस्थापन, खनन, महिला एवं

बाल उन्पीड़न सहित केस स्टडी साझा की। संगोष्ठी का संचालन डॉ. स्वीटी बाला ने किया और धन्यवाद ज्ञापन सहायक प्राध्यापक रवि रोशन मिंज ने किया। कार्यक्रम में बड़ी संख्या में शिक्षक और छात्र-छात्राएँ उपस्थित रहे।

बालुमाथ डिग्री कॉलेज को मंजूरी मिलने पर समाजसेवी ने जताया आभार बारियातू। लातेहार विधायक प्रकाश राम के निरंतर प्रयासों का परिणाम आखिरकार सामने आ गया है। बालुमाथ में डिग्री कॉलेज की मंजूरी मिलने पर बारियातू के समाजसेवी राकेश प्रसाद ने झारखंड सरकार तथा विधायक प्रकाश राम के प्रति आभार व्यक्त किया है। उन्होंने कहा कि डिग्री कॉलेज की स्थापना से बालुमाथ, बारियातू और हेरहेन प्रखंड के हजारों छात्रों को उच्च शिक्षा के लिए अब बाहर नहीं जाना पड़ेगा। क्षेत्र में शिक्षा के नए अवसर खुलेंगे और स्थानीय छात्रों का समय व आर्थिक व्यय दोनों की बचत होगी। राकेश प्रसाद ने कहा कि यह निर्णय स्थानीय युवाओं के भविष्य को संवारने वाला कदम है। उन्होंने इसे ऐतिहासिक उपलब्धि बताते हुए कहा कि विधायक प्रकाश राम का यह प्रयास सराहनीय है और क्षेत्र की जनता उनके इस योगदान को लंबे समय तक याद रखेगी।

टोटी हेसला हाई स्कूल की छात्रा रुबी कुमारी की मौत से क्षेत्र में शोक बारियातू। प्रखंड अंतर्गत टोटी हेसला हाई स्कूल की छात्रा रुबी कुमारी की अचानक मौत से क्षेत्र में शोक की लहर है। वह प्रकाश राम और शांति देवी की पुत्री थीं। सूचना मिलते ही टोटी पंचायत समिति सदस्य मोहम्मद होजेफा ने मृतक के घर पहुंचकर शोकाकुल परिवार को ढाढस बंधाया और हर संभव सहयोग का आश्वासन दिया। इस दौरान स्कूल के हेड मास्टर शिव शंकर कुमार, स्कूल अध्यक्ष सत्येंद्र प्रसाद, समाजसेवी नंदु उरांव, शिक्षक नीरज पासवान, नरेश उरांव, दीपू पासवान सहित कई ग्रामीण उपस्थित थे। सभी ने दिवंगत छात्रा की आत्मा की शांति के लिए प्रार्थना की और परिवार के प्रति संवेदना प्रकट की।

कांग्रेसी नेता शशि पन्ना राष्ट्रीय समन्वयक नियुक्त महुआडांड। कांग्रेस पार्टी ने झारखंड के युवा कांग्रेसी नेता शशि पन्ना को ओल इंडिया आदिवासी कांग्रेस का नेशनल को-ऑर्डिनेटर नियुक्त किया है। इस नियुक्ति पत्र पर कांग्रेस के संगठन महासचिव सी. वेणुगोपाल के हस्ताक्षर हैं। नियुक्ति की सूचना मिलते ही क्षेत्र में खुशी की लहर है। जनप्रतिनिधियों, सामाजिक कार्यकर्ताओं और युवाओं ने उन्हें बधाई दी। शशि पन्ना ने कहा कि वे आदिवासी समाज के हक और अधिकार के लिए ईमानदारी से काम करेंगे और युवाओं को नेतृत्व की मुख्यधारा से जोड़ना उनका उद्देश्य है।

रास्ते को लेकर विवाद सुलझा

हंटरगंज (चतरा)। हंटरगंज थाना क्षेत्र के और गांव के महुआटाड़ टोला में सार्वजनिक रास्ते को लेकर दो पक्षों के बीच चल रहा विवाद आखिरकार सुलझ गया। कुछ ग्रामीणों द्वारा रामजनन वर्मा पर सार्वजनिक रास्ता काटने का आरोप लगाया गया था, जिसके बाद विवाद गहराता गया। बुधवार को पंचायत मुखिया प्रतिनिधि प्रभुदयाल यादव तथा अन्य गणमान्यों की मध्यस्थता में दोनों पक्षों को बातचीत के लिए बैठाया गया। वार्ता के बाद निर्णय लिया गया कि रास्ता वैकल्पिक दिशा से दिया जाएगा, ताकि किसी को परेशानी न हो। सहमति के बाद एकरनामा तैयार किया गया, जिससे भविष्य में विवाद की संभावना न रहे।

मलेरिया नियंत्रण को लेकर एक दिवसीय प्रशिक्षण आयोजित

लातेहार। जिला मलेरिया पदाधिकारी डॉ. मांश टोप्पो के निर्देशानुसार सदर प्रखंड सीएचसी सभागार में ग्रामीण क्षेत्रों में कार्यरत सहिया दीर्घियों को मलेरिया से बचाव एवं उपचार से संबंधित एक दिवसीय प्रशिक्षण दिया गया। प्रशिक्षण ट्रेनर विकास कुमार एवं रंजय कुमार द्वारा संचालित किया गया। प्रभारी एमटीएस ट्रेनर पप्पू कुमार ने मलेरिया के संभावित लक्षणों, रक्त संग्रह की प्रक्रिया और रोग से बचाव के उपायों की विस्तृत जानकारी दी, ताकि अधिक से अधिक लोगों को मलेरिया जैसी जानलेवा बीमारी से सुरक्षित रखा जा सके। इस अवसर पर एमपीडीब्ल्यू विकेश कुमार, रंजय कुमार, बीटीटी सत्य प्रकाश, बीपीएम सुनील कुमार, सहिया ललित देवी, मुर्ती देवी, सरस्वती देवी, गीत देवी, कलावती देवी, चंचा देवी और राजकुमारी देवी उपस्थित रहीं।

मानवाधिकार दिवस पर जागरूकता अभियान

गिद्धौर (चतरा)। गिद्धौर प्रखंड के बरियातू पंचायत अंतर्गत सिमरातरी गांव में बुधवार को जिला विधिक सेवा प्राधिकार, चतरा के तत्वावधान में पीएलवी सुरेश प्रसाद राणा के नेतृत्व में 90 दिवसीय अभियान के तहत मानवाधिकार दिवस पर जागरूकता कार्यक्रम आयोजित किया गया। अधिकार मित्रों ने उपस्थित ग्रामीणों को विस्तार से बताया कि 10 दिसंबर 1948 को संयुक्त राष्ट्र महासभा द्वारा मानवाधिकारों की सार्वभौमिक घोषणा अपनाई गई थी। यह दिवस प्रत्येक व्यक्ति के मौलिक अधिकारों और स्वतंत्रता की रक्षा के उद्देश्य से मनाया जाता है। उन्होंने कहा कि यह घोषणा दुनिया भर में मानवाधिकारों की रीढ़ है, जो हमें बिना किसी भेदभाव के शांति, सम्मान और सुरक्षा के साथ जीने का अधिकार देती है। कार्यक्रम का मुख्य उद्देश्य ग्रामीणों में मानवाधिकारों के प्रति जागरूकता फैलाना और उन्हें अपने अधिकारों के प्रति सजग बनाना था।

जनता दरबार में डीसी ने सुनी आमजनों की समस्याएं

● समाधान के लिए त्वरित और निष्पक्ष कार्रवाई का दिया भरोसा

नवीन मेल संवाददाता

मेदिनीनगर। उपायुक्त सह जिला दंडाधिकारी समीरा एस की अध्यक्षता में समाहरणालय सभागार में जनता दरबार आयोजित किया गया। जिले के विभिन्न प्रखंडों से आए लोगों ने अपनी समस्याओं को डीसी के समक्ष रखा। उंटारी रोड से आए उपेंद्र मेहता ने जमीन नापी में देरी की शिकायत की। चैनपुर से राजेश गुप्ता ने गलत तरीके से जमीन हड़पने की समस्या बताई। नवाबाज़र से बिपिन



बिहारी मेहता ने राशन में कटौती की शिकायत की। डीसी ने सभी मामलों की जांच के लिए संबंधित अधिकारियों को निर्देश दिए और 15 दिनों के भीतर समाधान सुनिश्चित करने का आश्वासन दिया। जनता दरबार में राजस्व, जमीन विवाद, सामाजिक सुरक्षा योजनाओं, पेंशन, शिक्षा, ट्रांसफर और बंटवारा जैसी समस्याओं पर भी आवेदन प्राप्त हुए।

मारपीट कर जख्मी करने के तीन आरोपियों को पांच-पांच वर्ष की सजा

मेदिनीनगर। पलामू जिला व्यवहार न्यायालय के द्वितीय जिला व अतिरिक्त सत्र न्यायाधीश प्रतीक चतुर्वेदी ने पाटन थाना सचपूर निवासी जमीला बीबी, इब्राहिम अंसारी और अब्दुल रहीम अंसारी को पांच-पांच वर्ष की सजा सुनाई। इसके साथ ही 50-50 हजार रुपये जुर्माना भी लगाया गया। मामले 15 जुलाई 2014 का था, जिसमें आरोपियों ने धारदार हथियार से दो व्यक्तियों को गंभीर रूप से जख्मी किया था। अदालत ने भारतीय दंड विधान की धारा 326 के तहत दण्डियों को दंडित किया।

लायंस क्लब मेदिनीनगर ने मानवाधिकार दिवस पर ड्राइंग प्रतियोगिता आयोजित की

● स्कूली बच्चों ने रचनात्मकता और प्रतिभा का किया प्रदर्शन

नवीन मेल संवाददाता

मेदिनीनगर। लायंस क्लब ऑफ मेदिनीनगर ने मानवाधिकार दिवस के अवसर पर कोयल नदी तट स्थित मरीन ड्राइव में ड्राइंग प्रतियोगिता का आयोजन किया। ग्रीन वैली इंटरनेशनल स्कूल, ग्रेटर स्ला स्कूल और गुरुकुलम इंटरनेशनल स्कूल के बच्चों ने भाग लिया। प्रतिभागियों ने अपनी कल्पनाशीलता और रचनात्मकता का उत्कृष्ट प्रदर्शन किया। विजेताओं को पुरस्कृत किया गया और सभी प्रतिभागियों को प्रमाणपत्र प्रदान किए गए।

मुफ्त दंत स्वास्थ्य जांच शिविर भी लगाया गया।

टेंपो लूटकांड का खुलासा : पुलिस ने चार आरोपी पकड़े, लूटा गया टेंपो और मोबाइल बरामद

चतरा। एसडीपीओ संदीप सुमन के नेतृत्व में पुलिस ने सदर थाना क्षेत्र में हुए टेंपो लूटकांड का खुलासा करते हुए चार आरोपियों को गिरफ्तार कर न्यायिक हिरासत में भेज दिया। पुलिस ने लूटा गया पियागो टेंपो, दो मोबाइल फोन तथा अपराधियों द्वारा उपयोग की गई दो मोटरसाइकिल भी बरामद की हैं। प्रेस कॉन्फ्रेंस में जानकारी देते हुए एसडीपीओ ने बताया कि 3 दिसंबर की रात नितेश कुमार यादव प्रतापपुर से चतरा लौट रहे थे, तभी संचारी घाटी में बाइक सवार अपराधियों ने उनका टेंपो और मोबाइल लूट लिया था। मामला थाना कांड संख्या 389/2025 अंतर्गत धारा 309(4) बीएनएस-2023 दर्ज किया गया था। 9 दिसंबर को पुलिस को सूचना मिली कि आरोपी टेंपो को बेचने या छिपाने के इरादे से हंटरगंज की ओर जा रहे हैं। इसके बाद छापेमारी कर भुइयांडीह गांव से विशाल पांडेय, कमलेश कुमार और चंदन कुमार को पकड़ा गया। बरामदगी के बाद आरोपियों को न्यायिक अभिरक्षा में भेज दिया गया।

तीन पैक्स को धान अधिप्राप्ति केंद्र की स्वीकृति

इटखोरी (चतरा)। इटखोरी प्रखंड क्षेत्र के धनखेड़ी पैक्स, मलकपुर पैक्स एवं परसोनी पैक्स को सरकार से धान अधिप्राप्ति केंद्र की स्वीकृति मिल गई है। केंद्र खुलने की सूचना मिलते ही क्षेत्र के किसानों के बीच खुशी का माहौल है। हालांकि लगभग 50 प्रतिशत किसान अपना धान पहले ही व्यापारियों को बेच चुके हैं, फिर भी सरकारी केंद्रों के चालू होने से शेष किसानों को बड़ी राहत मिलेगी। धनखेड़ी पैक्स अध्यक्ष विजेश प्रसाद उर्फ छोटी लाल ने किसानों से अपील की है कि वे अपना धान सरकारी अधिप्राप्ति केंद्रों में ही बेचें, ताकि उन्हें उचित मूल्य मिल सके। उन्होंने बताया कि सरकार किसानों को 24.50 रुपये प्रति किलो की दर से भुगतान करेगी। किसानों द्वारा धान बेचने के बाद राशि सीधे उनके खातों में भेज दी जाएगी। केंद्रों की स्वीकृति से किसानों में नई उम्मीद जगी है, क्योंकि इससे उन्हें पारदर्शी व्यवस्था और उचित मूल्य सुनिश्चित हो सकेगा।

ससुराल में युवक का फंदे से झूलता शव मिला

मेदिनीनगर। बारालोटा में बुधवार दोपहर एक दर्दनाक घटना सामने आई। 38 वर्षीय नन्हू राम का शव उसके ससुराल में फंदे से झूलता मिला। सूचना पर शहर थाना पुलिस मौके पर पहुंची और शव को नीचे उतारकर पोस्टमार्टम हेतु भेज दिया। प्राथमिक जांच में आत्महत्या की आशंका व्यक्त की जा रही है, लेकिन पुलिस पूरे मामले की बारीकी से जांच कर रही है। जानकारी के अनुसार नान्हू जीएलए कॉलेज रोड में झालामुरही बेचना था और बुधवार से लिट्टी का टेला लगाने की तैयारी कर रहा था। इसके लिए वह सामान भी खरीदकर ले आया था। वह शराब पीने का आदी था और अक्सर सुबह दरवाजा बंद कर सो जाता था। बुधवार को भी यही स्थिति देखी गई, लेकिन काफी देर बाद भी जब दरवाजा नहीं खुला तो आसपास के लोगों को संदेह हुआ। दरवाजे के हिस्से से झांकर देखा गया तो वह फंदे से लटका हुआ मिला।

आकाश ने जेएसएससी सीजीएल में हासिल की सफलता, बने सहायक प्रशाखा पदाधिकारी केतार। प्रखंड के लोहरगाड़ा गांव निवासी जयनाथ मेहता के पुत्र आकाश कुमार ने झारखंड कर्मचारी चयन आयोग द्वारा आयोजित सीजीएल परीक्षा में सफलता प्राप्त की है। आकाश की नियुक्ति सहायक प्रशाखा पदाधिकारी के पद पर हुई है। आकाश की सफलता की खबर मिलते ही पूरे लोहरगाड़ा गांव में खुशी का माहौल बन गया। परिवारजन और ग्रामीण मिठाई बांटकर उन्हें बधाई दे रहे हैं। आकाश वर्तमान में भारतीय रेलवे में लोको पायलट के पद पर कार्यरत हैं। नौकरी के साथ तैयारी करके सफलता प्राप्त करने पर लोग उनकी मेहनत और लगन की सराहना कर रहे हैं। परिजनों ने बताया कि आकाश शुरू से ही पढ़ाई में गंभीर रहे हैं और अपनी मेहनत के बल पर उन्होंने यह मुकाम हासिल किया है। ग्रामीणों ने उम्मीद जताई कि आकाश की सफलता से गांव के युवा भी प्रेरित होंगे।

कांडी में सीजीएल परीक्षा में सफल सुप्रिया सोनी का मल्य सम्मान समारोह कांडी। राजकीय कृत प्लस टू उच्च विद्यालय कांडी में बुधवार को सम्मान समारोह आयोजित किया गया। सीजीएल परीक्षा में उत्तीर्ण सुप्रिया सोनी को प्रधानाध्यापक निरंजन साहू और थाना प्रभारी अशफाक आलम ने अंग वस्त्र और पुरस्कार देकर सम्मानित किया। सुप्रिया सोनी ने बिना किसी ट्यूशन के कठिन परिश्रम और लगन से सहायक प्रखंड पदाधिकारी पद पर चयन प्राप्त किया। विद्यालय परिवार ने उनके उज्ज्वल भविष्य की शुभकामनाएं दीं। मौके पर जिला परिषद प्रतिनिधि दिनेश कुमार, बीडीओ अनूप कुमार, शिक्षक एसएन पाठक और अन्य गणमान्य उपस्थित थे।

ई-पॉथ मशीन वितरण एवं प्रशिक्षण शिविर आयोजित, नेटवर्क समस्याओं से मिलेगा निजात

कांडी। प्रखंड कार्यालय के सभागार में बुधवार को बीडीओ सह एमओ राकेश सहाय की अध्यक्षता में प्रखंड के सभी 73 जनवितरण प्रणाली विक्रेताओं के साथ बैठक आयोजित की गई। बैठक में ई-पॉथ मशीन वितरण एवं प्रशिक्षण शिविर का आयोजन किया गया। रांची से आए प्रशिक्षक कुलदीप मंडल ने सभी विक्रेताओं को नया ई-पॉथ फोर जी मशीन चलाने, रखरखाव और तकनीकी जानकारी दी। खाद्य आपूर्ति विभाग ने पुराने टू जी ई-पॉथ मशीन के स्थान पर नया फोर जी ई-पॉथ मशीन उपलब्ध कराया, जिससे नेटवर्क की समस्या से निजात मिले और राशन वितरण कार्य में तेजी आए। बीडीओ राकेश सहाय ने सभी विक्रेताओं से कहा कि अब से राशन वितरण इसी फोर जी मशीन से करें और नेटवर्क संबंधी शिकायतें समाप्त हों। इस अवसर पर प्रभारी सहायक गोदाम प्रभारी शाहीद अंसारी, डीएन संघ के जिला अध्यक्ष कामेश्वर दुबे, प्रखंड अध्यक्ष ब्रजमोहन मिश्रा, प्रबोध सिंह, हरिनाथ चंद्रवंशी, रविनाथ प्रसाद, ब्रजमोहन दुबे सहित सभी डीलर उपस्थित थे।

नवनियुक्त कुर्मी महासभा युवा मोर्चा प्रदेश अध्यक्ष गोरखनाथ चौधरी का मल्य स्वागत खरौंधी (गढ़वा)। कुर्मी महासभा युवा मोर्चा के नवनियुक्त प्रदेश अध्यक्ष गोरखनाथ चौधरी मंगलवार को देर शाम खरौंधी के चौरियां पटेल चौक पहुंचे, जहां कुर्मी महासभा एवं कुर्मी समाज के लोगों ने उनका जोरदार और भव्य स्वागत किया। समाज के लोगों ने फूल-मालाओं से उनका सम्मान किया और नई जिम्मेदारी मिलने पर शुभकामनाएं दीं। चौरियां पटेल चौक पर गोरखनाथ चौधरी ने सरदार पटेल की प्रतिमा पर माल्यार्पण कर श्रद्धांजलि अर्पित की। इस दौरान उन्होंने समाज के लोगों के साथ सरदार पटेल के आदर्शों और एकता के पथ पर चलने की शपथ भी ली। समाज को संबोधित करते हुए गोरखनाथ चौधरी ने कहा कि उन्हें जो जिम्मेदारी सौंपी गई है, उसका वे पूरी निष्ठा और ईमानदारी से निर्वहन करेंगे। उन्होंने कहा कि कुर्मी समाज के सर्वांगीण विकास, युवाओं के सशक्तिकरण और संघटन की मजबूती के लिए वे हर संभव प्रयास करेंगे। उन्होंने यह भी घोषणा की कि आर्थिक रूप से कमजोर लेकिन प्रतिभावान बच्चों के लिए शिक्षा के विशेष अवसर उपलब्ध कराने हेतु संघटन स्तर पर नई पहल शुरू की जाएगी। उन्होंने आश्वासन दिया कि कुर्मी समाज को राज्य ही नहीं, बल्कि राष्ट्रीय स्तर पर अधिक संजटित और सशक्त बनाने के लिए कोई कोर-कसर नहीं छोड़ी जाएगी। कार्यक्रम में शिवकुमार चौधरी (प्रखंड अध्यक्ष, खरौंधी), धनंजय कुमार पटेल (अध्यक्ष, प्रखंड केतार), मुकेश चौधरी, संजय कुमार, रामकृपाल पटेल, मनोज चौधरी, जयप्रकाश पटेल, सुनील चौधरी, रमेश पटेल, गुड्डू चौधरी सहित बड़ी संख्या में समाज के लोग उपस्थित रहे।

जेठन सिंह खरवार की पुण्यतिथि पर उमड़ा जनसैलाब आदिवासी समाज ने दी भावभीनी श्रद्धांजलि

चिनियां। महान स्वतंत्रता सेनानी और पलामू लोकसभा के प्रथम सांसद जेठन सिंह खरवार की पुण्यतिथि पर बुधवार को बरवाडीह में आदिवासी समुदाय का जनसैलाब उमड़ पड़ा। कार्यक्रम की अध्यक्षता रामाधार सिंह खरवार ने की। सर्वप्रथम उनके सुपुत्र सत्यदेव सिंह ने भावपूर्ण श्रद्धांजलि दी, इसके बाद समुदाय के सभी लोगों ने प्रतिमा पर पुष्प अर्पित किया। जिला अध्यक्ष चेतु सिंह खरवार ने कहा कि जेठन सिंह खरवार आदिवासी चेतना और संघर्ष के प्रतीक थे, उनकी विरासत को संजोकर आगे ले जाना समय की मांग है। कार्यक्रम के दौरान आदिवासी एकता, सम्मान और संघर्ष के नारे पूरे क्षेत्र में गूंजते रहे। मौके पर कविता सिंह खरवार, सूरज गुप्ता, उमा भारती, छोटू सिंह खरवार, धनंजय सिंह खरवार, अजय सिंह, मुद्रिका बैगा, बिंदेश्वरी सिंह, विश्वनाथ सिंह सहित सैकड़ों लोग मौजूद रहे।

सहायक अध्यापकों ने जताया आक्रोश, लंबित बढ़ा हुआ मानदेय नहीं मिलने से विरोध

रंका। आकलन पास सेकंड बैच के सहायक अध्यापकों का बढ़ा हुआ मानदेय अब तक जारी नहीं किए जाने पर बुधवार को सैकड़ों शिक्षक रंका बीआरसी पहुंचे और विरोध जताया। शिक्षकों का आरोप है कि पदाधिकारियों की लापरवाही के कारण उन्हें उनका कानूनी अधिकार नहीं मिला। शिक्षकों ने चेतावनी दी कि यदि उनकी मांग पर जल्द सकारात्मक कार्रवाई नहीं की गई तो वे बीआरसी का धरोवर और तालाबंदी जैसे आंदोलन करेंगे। मौके पर महेंद्र प्रसाद, कमल अंसारी, छाया रानी, हिमांशु, शारदा कुमारी, संजय प्रसाद सहित सैकड़ों शिक्षक मौजूद थे।

एचपीएल क्रिकेट टूर्नामेंट में हासनदाग व संगवरिया की टीम रही विजेता

खेल में शानदार प्रदर्शन, खिलाड़ियों को मुख्य अतिथि ने सम्मानित किया

नवीन खेल संवाददाता

मेराल। हासनदाग के खेल मैदान में एचपीएल क्रिकेट टूर्नामेंट का आयोजन हुआ। पहला मैच हासनदाग और एनसीसी मरचैया के बीच खेला गया। टॉस जीतकर पहले बल्लेबाजी करने उतरी एनसीसी टीम हासनदाग के गेंदबाजों के सामने मात्र 56 रन पर ऑल आउट हो गई। हासनदाग की ओर से वसीम ने 32 रन बनाए और घातक गेंदबाजी करते हुए 3 विकेट लिए। मलिक और संजय कुमार ने क्रमशः 20 और 13 रन



गढ़वा में ब्राउन शुगर तस्करी का भंडाफोड़, दो गिरफ्तार

नवीन खेल संवाददाता

गढ़वा। पुलिस अधीक्षक अमन कुमार को मिली गुप्त सूचना के आधार पर गढ़वा पुलिस ने मंगलवार को बड़ी कार्रवाई करते हुए ब्राउन शुगर तस्करी के गिरोह का पर्दाफाश किया। सूचना मिली थी कि गढ़वा थाना क्षेत्र के गढ़देवी मोहल्ला में कुछ लोग ब्राउन शुगर की बिक्री कर रहे हैं। एसपी के निर्देश पर अनुमंडल पुलिस पदाधिकारी, गढ़वा के नेतृत्व में विशेष छापामारी टीम का गठन किया गया। टीम ने बताए गए स्थान

सन साइन पब्लिक स्कूल के छात्रों ने आनंद लिया वाटर फॉल पिकनिक का



रंका। सन साइन पब्लिक स्कूल ने छात्रों के मानसिक, शारीरिक और शैक्षणिक विकास के लिए रमणीक सुखलदरी वाटर फॉल पर पिकनिक का आयोजन किया। डायरेक्टर मिस्टर सनोज कुमार ने पूरी व्यवस्था संभाली और सुनिश्चित किया कि सभी बच्चे सुरक्षित और आनंदमय अनुभव प्राप्त करें। पिकनिक में छात्रों ने टीमवर्क, अनुशासन, सहयोग और प्रकृति संरक्षण जैसे महत्वपूर्ण मूल्य सीखे। शिक्षकों और स्टाफ की सक्रिय भागीदारी से पिकनिक अत्यंत सफल रही।

सूर्या आई केयर में आधुनिक मशीनों से निःशुल्क नेत्र जाँच, 50 लोगों का परीक्षण

नवीन खेल संवाददाता

भवनाथपुर। सूर्या आई केयर ऑप्टिकल में बुधवार को आयोजित निःशुल्क नेत्र जाँच शिविर में लोगों की भीड़ उमड़ पड़ी। अत्याधुनिक मशीनों से किए गए परीक्षण में करीब 50 लोगों ने अपनी आँखों की जांच कराई। जरूरतमंद लोगों को मात्र 80 रुपये में रीडिंग ग्लास भी उपलब्ध कराया गया। स्थानीय लोगों ने इस



पहल को बेहद सराहनीय बताते हुए

पीएम श्री मध्य विद्यालय अरंगी में शिक्षक व बच्चों का संयुक्त जन्मदिन उत्सव खरौंधी (गढ़वा)। पीएम श्री राजकीय मध्य विद्यालय अरंगी में प्रोजेक्ट इम्पैक्ट के तहत बच्चों और शिक्षकों का संयुक्त जन्मदिन बड़े हर्षोल्लास के साथ मनाया गया। इस आयोजन का मुख्य आकर्षण स्कूल के शिक्षक श्री सुधांशु कुमार पाठक का 54वां जन्मदिन था। प्रधानाध्यापक सतेंद्र दास ने बताया कि इस पहल का उद्देश्य बच्चों और शिक्षकों के बीच सौहार्द और सकारात्मक वातावरण का निर्माण करना है। बच्चों ने गीत, तालियाँ और शुभकामनाओं के साथ उत्साहपूर्वक भाग लिया। शिक्षकों और छात्रों ने केक काटकर शिक्षक पाठक को दीर्घायु और स्वस्थ जीवन की कामना की। मौके पर लीलावती कुमारी, सुरेंद्र मेहता, प्रदीप कुमार, शिवकुमार यादव, अकलू राम सहित सभी शिक्षक और छात्र उपस्थित थे।

दो दिनों तक बिजली कटौती, विद्युत टावर निर्माण कार्य के कारण आपूर्ति बाधित केतार। प्रखंड क्षेत्र के उपभोक्ताओं को गुरुवार और शुक्रवार को सुबह 10:00 बजे से शाम 4:30 बजे तक बिजली कटौती का सामना करना पड़ेगा। विद्युत विभाग के कनिष्ठ अभियंता महादेव महतो ने बताया कि झगड़ाखाड़ में विद्युत टावर निर्माण कार्य तेजी से चल रहा है। सुरक्षा मानक और तकनीकी आवश्यकताओं के कारण तय समयावधि में बिजली आपूर्ति रोकना अनिवार्य है। कनिष्ठ अभियंता ने उपभोक्ताओं से सहयोग और धैर्य बनाए रखने की अपील की। उन्होंने कहा कि कार्य पूर्ण होने से क्षेत्र में भविष्य में बेहतर और स्थिर बिजली व्यवस्था सुनिश्चित होगी।



नवीन खेल संवाददाता

कांडी। लमारी कला पंचायत हरियांव बस स्टैंड स्थित खेल मैदान में स्वर्गीय रामप्रसाद सिंह मेमोरियल क्रिकेट टूर्नामेंट में प्रशासन बनाम जनप्रतिनिधियों की टीम के बीच मुकाबला हुआ। जनप्रतिनिधियों की टीम ने 128 रन बनाकर प्रशासन की टीम को पराजित किया। मनीष

बनाए। वसीम को उत्कृष्ट प्रदर्शन के लिए मैन ऑफ द मैच घोषित किया गया। दूसरा मैच देवगाना और संगवरिया की टीम के बीच खेला गया। संगवरिया ने देवगाना को 50 रन पर ऑल आउट कर दिया और जवाबी पाली में तीन विकेट खोकर लक्ष्य हासिल किया। मंजेश कुमार को उत्कृष्ट प्रदर्शन के लिए मैन ऑफ द मैच चुना गया। मुख्य अतिथि भाजपा वरिष्ठ नेता विनय कुमार चौबे ने विजेता और उपविजेता टीम के खिलाड़ियों को पुरस्कार और सम्मानित किया।

थाना प्रभारी ने 30 जरूरतमंदों को बांटे कंबल

धुरकी। थाना क्षेत्र के परासपाणी कला और गनियारी खुर्द गांवों में 30 गरीब और जरूरतमंद लोगों के बीच कंबल वितरण किया गया। यह पहल धुरकी थाना प्रभारी जनार्दन रावत के नेतृत्व में की गई। कंबल पाकर ग्रामीणों ने खुशी व्यक्त की और थाना प्रभारी के प्रति आभार जताया। थाना प्रभारी ने कहा कि पुलिस प्रशासन कानून व्यवस्था बनाए रखने के साथ-साथ समाज के प्रति अपनी जिम्मेदारी को भी समझता है और आगे भी इसी तरह के जनहित कार्य किए जाएंगे। यह पहल स्थानीय पुलिस और जनता के बीच बेहतर संबंध स्थापित करने की दिशा में एक सकारात्मक कदम है।

सोढ़न को गिरफ्तार किया। तलाशी में पुलिस ने 29.2 ग्राम ब्राउन शुगर, 2,80,000 नकद, छह मोबाइल फोन, ब्राउन शुगर बेचने से संबंधित सामग्री और दो मोटरसाइकिल बरामद की। पृष्ठताछ में आरोपी राहुल कुमार ने स्वीकार किया कि वह सासाराम से ब्राउन शुगर लाकर गढ़वा में 500–700 रुपये प्रति पुड़िया में बेचता था। मामले में गढ़वा थाना कांड संख्या 626/25 दर्ज कर दोनों आरोपियों को न्यायिक हिरासत में भेज दिया गया है। पुलिस अब पूरे नेटवर्क की गहन जांच में जुटी है।

पतहरिया में महिला से मारपीट, खेत से सैकड़ों बोझा धान लूटा, झोपड़ी में आग, पीड़ित परिवार दहशत में

पीड़िता को डायन कहकर कपड़े फाड़े, गहने छीने, घटना के बाद आरोपी ने धमकी भी दी

मेराल। पतहरिया गांव में मंगलवार को विक्रमा राम के परिवार पर जिस तरह का उत्पीड़न हुआ, उसने पूरे इलाके में आक्रोश पैदा कर दिया है। पीड़ित विक्रमा राम ने मेराल थाना में लिखित आवेदन देकर आरोप लगाया है कि गांव के ही कुलदीप महतो, भगवान महतो, पप्पू महतो, शिवनाथ साव, मनि प्रसाद गुप्ता और सोना महतो उसके खेत से जबरन धान का बोझा उठा ले गए। विक्रमा राम के अनुसार उनकी पत्नी लक्ष्मीनीया देवी ने विरोध किया तो आरोपियों ने उन्हें डायन कहकर अपमानित किया, मारपीट

बीडीओ ने पीएम श्री मध्य विद्यालय में मरम्मत कार्य का किया निरीक्षण

अनियमितता मिलने पर संवेदक को फटकार

● कार्य की गुणवत्ता मानक से कम, बीडीओ ने कड़ी चेतावनी दी

नवीन खेल संवाददाता

केतार। प्रखंड विकास पदाधिकारी प्रशांत कुमार एवं विधायक प्रतिनिधि सुरेश प्रसाद ने बुधवार को पीएम श्री मध्य विद्यालय में चल रहे मरम्मत कार्य का निरीक्षण किया। निरीक्षण के दौरान बीडीओ ने फर्श मरम्मत में गंभीर अनियमितताएं पाई और संवेदक को फटकार लगाई। बीडीओ ने विद्यालय भवन में किए जा रहे रंग-रोगन कार्य को भी असंतोषजनक बताया। बच्चों के खेलने के लिए लगाये गए झूले



एक महीने में ही टूट गए। बीडीओ ने निर्देश दिए कि दोषी पाए जाने पर संबंधित कनिष्ठ अभियंता से स्पष्टीकरण (शो-कॉज) मांगा जाएगा और भविष्य में लापरवाही पर कड़ी कार्रवाई की जाएगी। विद्यालय प्रबंधन समिति अध्यक्ष संजय ठाकुर, प्रधानाध्यापक देवेंद्र कुमार, शिक्षक संतोष ठाकुर सहित अन्य लोग निरीक्षण में उपस्थित थे।



की और उनके कपड़े फाड़ दिए। इतना ही नहीं, पीड़िता के गले से मंगलसूत्र और नाक से नथनी भी छीन ली गई। आरोप है कि आरोपी तीन सौ बोझा धान जबरन उठा ले गए और जाते-जाते विक्रमा राम की झोपड़ी में आग भी लगा दी। आगजनी में खाने-पाने का सामान, कंबल, चारपाई सहित आवश्यक

सामग्री जलकर राख हो गई। जाते समय आरोपी खुलेआम धमकी देते हुए बोले कि “जहां जाना है जाओ, हमारा कोई कुछ नहीं बिगाड़ सकता।” थाना प्रभारी विष्णुकांत ने बताया कि धान जबरन उठाने और मारपीट की पुष्टि हुई है। आवेदन मिला है, आगे की कार्रवाई शुरू कर दी गई है।

बिरसा प्रधानमंत्री फसल बीमा योजना को लेकर मेराल में जागरूकता अभियान

नवीन खेल संवाददाता

मेराल। प्रखंड मुख्यालय के प्रांगण में बुधवार को बिरसा प्रधानमंत्री फसल बीमा योजना के अंतर्गत जागरूकता अभियान आयोजित किया गया। राजकुमार साह ने उपस्थित किसानों को गेहूं, राई, सरसों, चना और आलू फसल का 31 दिसंबर तक बीमा कराने की जानकारी दी। किसानों को आधार कार्ड, बैंक पासबुक की छाया प्रति, भूमि स्वामित्व संबंधित प्रमाण पत्र, बटाई प्रमाण पत्र, फसल बुवाई प्रमाण पत्र और मोबाइल नंबर के साथ



बीमा कराने की जानकारी दी गई। इस अवसर पर कृषि पदाधिकारी रामनाथ चौधरी, बीटीएम प्रवीण कुमार मिश्रा, बीस सूत्री अध्यक्ष शंभू प्रसाद ,किसान मित्र वॉरेंडर महतो, रामांशकर चौबे, चंदेश्वर राम तथा एचडीएफसी के एग्रो राजकुमार साह के अलावा काफी संख्या में किसान उपस्थित थे।

कार्यालय, जिला कृषि पदाधिकारी, चतरा
संयुक्त जिला कृषि कार्यालय, तपेज, चतरा

अतिअल्पकालिन निविदा सूचना
अनुमंडल सह जिला कृषि कार्यालय, उद्यान कार्यालय एवं आत्मा कार्यालय अन्तर्गत संचालित विभिन्न योजनाओं में INM/IPM की आवश्यकता अनुसार अतिअल्पकालीन निविदा आमंत्रित की जाती है। निविदा अनुमंडल सह जिला कृषि कार्यालय, जिला संयुक्त कृषि भवन, तपेज, चतरा में जमा करने की अंतिम तिथि 19.12. 2025 को अपराह्न 12:00 बजे तक होगी एवं उसी दिन 03:00 बजे अपराह्न में अनुमंडल कृषि कार्यालय, तपेज, चतरा के सभा कक्ष में क्रय समिति एवं निविदादाताओं या उनके द्वारा प्राधिकृत प्रतिनिधि के समक्ष खोली जायेगी।
सामग्री की सूची एवं निविदा की शर्त कार्यालय के सूचना पट्ट एवं www.atmachatra.in एवं chatra.nic.in/ पर उपलब्ध है।

जिला कृषि पदाधिकारी
चतरा

PR 368206 Agriculture (25-26)_D

कार्यालय:-जिला परिषद, लातेहार

पत्रांक:-

सूचना

दिनांक:-

आवेदन समर्पित करने वाले सभी व्यक्तियों को सूचित किया जाता है कि प्रखण्ड बरवाडीह अन्तर्गत बस पड़ाव बरवाडीह में स्वपोषित योजना से प्रस्तावित 26 अदद दूकान निर्माण हेतु समर्पित आवेदन पत्र को अपरिहार्य कारणों से रद्द किया जाता है।
अतः प्रखण्ड बरवाडीह अन्तर्गत बस पड़ाव बरवाडीह में दूकान निर्माण हेतु समर्पित किए गए आवेदन के आवेदकों को सूचित किया जाता है कि कार्यालय से निर्गत नाजिर रसीद मूल में प्रस्तुत करते हुए अपनी जमानत के रूप में जमा की गई बैंक ड्राफ्ट कार्यालय अवधि में वापस प्राप्त कर लें।

उप विकास आयुक्त-सह-
मुख्य कार्यपालक पदाधिकारी,
जिला परिषद, लातेहार

PR 368156 Rural Development(25-26).D

कार्यालय, महाप्रबंधक, जिला उद्योग केन्द्र,लोहरदगा।
प्रेस विज्ञापि
आम सूचना
उद्यम पंजीकरण हेतु एक दिवसीय जागरूकता शिविर का आयोजन।

सूचित किया जाता है कि प्रबंध निदेशक, जिडको, राँची (उद्योग विभाग) झारखण्ड के निदेशानुसार MSME इकाइयों को बढ़ावा देने के उद्देश्य से निःशुल्क उद्यम पंजीकरण हेतु प्रिया लॉज, मेन रोड, साइडिंग, बस स्टैंड, लोहरदगा में दिनांक-12.12.2025 को 11:00 बजे पूर्वाह्न में एकदिवसीय जागरूकता शिविर का आयोजन किया गया है। शिविर में MSME उद्यमियों को उद्यम निबंधन किया जाएगा।

अतः आप सभी उद्यमी /व्यवसायी निर्धारित स्थान,तिथि एवं समय पर आयोजित जागरूकता शिविर में अपने इकाई के उद्यम निबंधन हेतु आधार कार्ड, पैन कार्ड, बैंक पासबुक, आधार से लिंक मोबाइल नम्बर के साथ भाग लेने हेतु आमंत्रित किया जाता हैं। (विशेष जानकारी हेतु मो०-०१55700111 एवं 9430389449 से सम्पर्क किया जा सकता है।)

निवेदक,
महाप्रबंधक,
जिला उद्योग केन्द्र,
लोहरदगा।

PR 368150 Lohardaga(25-26)D

मानवाधिकार दिवस पर जागरूकता कार्यक्रम आयोजित



नवीन मेल संवाददाता

महुआडांड (लातेहार)। अंतर्राष्ट्रीय मानवाधिकार दिवस के अवसर पर महुआडांड स्थित संत जेवियर्स महाविद्यालय में राजनीति विज्ञान तथा इतिहास की विभाग ने जिला सेवा सिविक प्राधिकरण के पैरा लीगल वॉलंटियर एवं अधिकार मित्र इन्द्रनाथ प्रसाद के सहयोग से मानवाधिकार जागरूकता कार्यक्रम का आयोजन किया। इसका उद्देश्य विद्यार्थियों में समानता, न्याय, स्वतंत्रता और गरिमा जैसे मूलभूत मानवीय मूल्यों के प्रति जागरूकता बढ़ाना था। कार्यक्रम में महाविद्यालय के प्राचार्य डॉ. फादर एन के जोश ने

कहा कि मानवाधिकार दिवस हमें मानवीय गरिमा बनाए रखने की प्रेरणा देता है। मुख्य अतिथि के रूप में उपस्थित इंद्रनाथ प्रसाद ने मानवाधिकार उल्लंघन की स्थिति में डीएलएसए द्वारा दी जाने वाली निःशुल्क विधिक सेवाओं की विस्तृत जानकारी दी। राजनीति विज्ञान विभागाध्यक्ष अविनाश यादव और प्रोफेसर विक्रम रजत के निर्देशन में विद्यार्थियों ने नुककड़ नाटक प्रस्तुत कर मानवाधिकारों के महत्व को दर्शाया। इतिहास विभागाध्यक्ष सुबोध मिंज ने भी छात्रों को मानवाधिकारों के विभिन्न पहलुओं से अवगत कराया। कार्यक्रम में कई शिक्षक एवं छात्र मौजूद थे।

शिक्षा, स्वच्छता व पारदर्शिता में किसी प्रकार की लापरवाही बर्दाश्त नहीं: डीसी

नवीन मेल संवाददाता

लातेहार। उपायुक्त उत्कर्ष गुप्ता ने मनिका प्रखंड के विभिन्न विकासात्मक योजनाओं का भौतिक निरीक्षण कर कार्यों की प्रगति, गुणवत्ता और पारदर्शिता की विस्तृत समीक्षा की। निरीक्षण के दौरान उन्होंने शैक्षणिक संस्थानों, पंचायत भवनों और अन्य सरकारी योजनाओं की स्थिति का जायजा लिया। उपायुक्त ने स्पष्ट निर्देश दिया कि शिक्षा, स्वच्छता और मूलभूत सुविधाओं में किसी भी प्रकार की लापरवाही स्वीकार्य नहीं होगी। उन्होंने सभी संबंधित पदाधिकारियों को जनहित से जुड़े कार्यों को प्राथमिकता देते हुए निश्चित मानकों के अनुरूप कार्य करने का निर्देश दिया। उन्होंने कस्तूरबा विद्यालय मनिका,



आरंके प्लस टू विद्यालय मनिका और राजकीयकृत प्लस टू विद्यालय मनिका का निरीक्षण किया। इस दौरान छात्र-छात्राओं को उपलब्ध सुविधाओं, स्वच्छता, आवास, भोजन, विद्युत एवं पेयजल आपूर्ति की स्थिति की विस्तार से जांच की गई। स्कूल प्रबंधन को कहा गया कि परिसर में स्वच्छता, स्वच्छ शौचालय और गुणवत्तापूर्ण शिक्षा सुनिश्चित करें तथा मिड-ड

मील की गुणवत्ता बनाए रखें। उपायुक्त ने विज्ञान प्रयोगशाला, कंप्यूटर लैब और आईसीटी लैब का भी निरीक्षण किया और आवश्यक संसाधनों की उपलब्धता की समीक्षा की। उन्होंने कहा कि शैक्षणिक वातावरण को बेहतर बनाने के लिए आवश्यक कदम उठाए जाएं। निरीक्षण के क्रम में आम बागवानी, अबुआ आवास योजना समेत अन्य योजनाओं की प्रगति की

भी समीक्षा की गई। प्रखंड विकास पदाधिकारी को लंबित योजनाओं में तेजी लाने का निर्देश दिया गया। उपायुक्त ने कहा कि योजनाओं के क्रिया-व्यवहन में किसी प्रकार की वित्तीय अनियमितता बर्दाश्त नहीं की जाएगी। उपायुक्त ने मनिका लैप्स और पंचायत सचिवालय बड़काडीह का भी निरीक्षण किया। कार्यालय व्यवस्था, अभिलेख संभारण और आमजनों को दी जा रही सेवाओं की स्थिति की विस्तृत समीक्षा की गई। निरीक्षण के दौरान उप विकास आयुक्त सैय्यद रियाज अहमद, डीआरडीए निदेशक प्रभात रंजन चौधरी, अनुमंडल पदाधिकारी अनुर कुमार रजक, गोपनीय शाखा के विशेष कार्य पदाधिकारी श्रेयांश, जिला जनसंपर्क पदाधिकारी डॉ. चंदन, बीडीओ मनिका, अंचल अधिकारी सहित कई पदाधिकारी मौजूद थे।

डीवीसी तीरंदाजी अकादमी के लिए छात्रों का चयन प्रारंभ

नवीन मेल संवाददाता

लातेहार। दामोदर घाटी निगम (डीवीसी) के तुबेद कोखला खान के सीएसआर के तहत डीवीसी तीरंदाजी अकादमी का शुभारंभ किया गया है। अकादमी का उद्देश्य खेल को बढ़ावा देना और युवा प्रतिभाओं को पेशेवर प्रशिक्षण उपलब्ध कराना है, ताकि वे राज्य, राष्ट्रीय और अंतरराष्ट्रीय स्तर पर उत्कृष्ट प्रदर्शन कर सकें। कार्यक्रम का उद्घाटन डीवीसी के परियोजना प्रधान एवं वरिष्ठ महाप्रबंधक (खनन) अरविंद कुमार ठाकुर ने किया। उन्होंने कहा कि यह अकादमी मुख्य रूप से उद्युक्त क्षेत्र के निवासी युवाओं को प्रशिक्षण प्रदान करेगी। अकादमी में आधुनिक प्रशिक्षण उपकरण, प्रोफेशनल शूटिंग रेंज और सुरक्षा की उचित व्यवस्था उपलब्ध है।



कोच दिव्य प्रकाश ने बताया कि तीरंदाजी एकाग्रता, अनुशासन और आत्मविश्वास बढ़ाने वाला खेल है। अकादमी में शुरूआती और उन्नत स्तर के खिलाड़ियों के लिए विशेष प्रशिक्षण कार्यक्रम तैयार किए गए हैं। क्षेत्र के छात्रों और

विद्यार्थियों ने इस सुविधा को खेल विकास की दिशा में महत्वपूर्ण कदम बताया। वर्तमान में डीवीसी सीएसआर टीम द्वारा विभिन्न विद्यालयों-उच्च विद्यालय पतरातु, एकलव्य आदर्श आवासीय विद्यालय, बालिका गुरुकुल, मध्य विद्यालय तुबेद, मध्य

विद्यालय कुंदरी, उच्च विद्यालय लुटी एवं मध्य विद्यालय नेवाड़ी-में चयन प्रक्रिया प्रारंभ कर दी गई है। अन्य विद्यालयों में भी चयन जारी है। अकादमी अगले महीने अपना पहला प्रशिक्षण सत्र शुरू करेगी और पंजीकरण प्रक्रिया चालू है।

अविराम नर्सिंग कॉलेज ने जरूरतमंदों के बीच कंबल वितरित किया



नवीन मेल संवाददाता

चंदवा। कड़ाके की ठंड में अविराम कॉलेज ऑफ फार्मेसी एंड नर्सिंग, हटाप ने समाज सेवा की सराहनीय पहल करते हुए चंदवा प्रखंड के लुकईया गांव में जरूरतमंद परिवारों के बीच कंबल का वितरण किया। कार्यक्रम में कॉलेज के फार्मेसी एवं नर्सिंग शाखा के प्राचार्य सहित कई स्टाफ सदस्य उपस्थित रहे।

ग्रामीणों को कंबल प्रदान करते हुए कॉलेज प्रतिनिधियों ने कहा कि संस्था केवल शिक्षा ही नहीं, बल्कि सामाजिक दायित्वों के निर्वहन में भी आगे रहती है। ग्रामीणों ने इस मानवीय कार्य की प्रशंसा की और भविष्य में भी ऐसी पहल जारी रखने की अपेक्षा जताई। कॉलेज प्रबंधन ने आश्वस्त किया कि जरूरतमंदों की सहायता हेतु ऐसे कार्यक्रम आगे भी आयोजित किए जाएंगे।

साइंस एंड क्राफ्ट एग्जिबिशन में बच्चों ने दिखाई प्रतिभा

चंदवा। प्रखंड के हरैया स्थित लक्ष्य द गोल एकेडमी में बुधवार को साइंस एंड क्राफ्ट एग्जिबिशन आयोजन किया गया। बच्चों ने विज्ञान और रचनात्मकता का शानदार प्रदर्शन करते हुए चंद्रयान, बायोडाइवर्सिटी, सोलर सिस्टम, सोलर एनर्जी और मैग्नेट से बिजली उत्पादन जैसे विषयों पर आकर्षक मॉडल प्रस्तुत किए। छोटे बच्चों द्वारा तैयार विभिन्न क्राफ्ट मॉडल भी आकर्षण का केंद्र रहे। प्रदर्शनी का उद्देश्य बच्चों में विज्ञान और कला के प्रति रुचि तथा जागरूकता बढ़ाना था। अभिभावकों के लिए मनोरंजक खेलों का भी आयोजन किया गया, जिससे उत्साह का माहौल बना रहा। कार्यक्रम की सफलता में शिक्षिका अर्पिता, नंदिनी, किरण, चंदन, राजीव, सुनीता मुखर्जी, नीतू सोनी, काजल, सुमन सहित कई शिक्षक एवं अभिभावकों ने महत्वपूर्ण योगदान दिया।

जर्जर स्कूल में जोखिम के साए में पढ़ाई दो वर्षों से लंबित है मरम्मत प्रस्ताव

नवीन मेल संवाददाता

महुआडांड। प्रखंड के औरोटोली गांव का प्राथमिक विद्यालय जर्जर स्थिति के कारण किसी भी समय हादसे को दायत दे सकता है। विद्यालय की दीवारों में दरारें हैं, छत कमजोर हो चुकी है और प्लास्टर गिरता रहता है। असुरक्षित भवन में कक्षाएं संचालित करना जोखिमपूर्ण होने के कारण बच्चों को बरामदे में बैठाया जा रहा है, जहां धूप, ठंड और बारिश से बचाव का कोई प्रबंध नहीं है।



बारिश के दिनों में कक्षाओं में पानी टपकने, फर्श पर कीचड़ और जलजमाव होने से पढ़ाई पूरी तरह प्रभावित हो जाती है। किचन शेड भी जर्जर होने से मध्यन्ह भोजन योजना बाधित हो रही है। विद्यालय

की प्राचार्य ने बताया कि पिछले दो वर्षों से भवन और किचन शेड की मरम्मत हेतु प्रस्ताव जिला अधिकारियों को भेजा जा रहा है, लेकिन अब तक केवल आश्वासन

ही मिले हैं। स्थानीय अभिभावकों में आक्रोश है और उन्होंने कहा कि सरकार शिक्षा सुधार की बातें तो करती है, पर जमीन पर स्थितियां बेहद दयनीय हैं।

अभियुक्त के अधिवक्ता सुनील कुमार ने बताया कि आतिश

नवीन मेल संवाददाता

लातेहार। अपर जिला एवं सत्र न्यायाधीश द्वितीय संजय कुमार दुवे की अदालत ने काराधीन अभियुक्त आतिश उरांव की ओर से दायर जमानत याचिका की सुनवाई के दौरान पीड़िता सविता कुमारी के साथ विवाह की इच्छा पर विवाह संपन्न कराने का आदेश पारित किया। न्यायालय के आदेश पर आतिश उरांव को कड़ी सुरक्षा के साथ प्राचीन देवी मंडप अंबा कोठी स्थित विवाह मंडप में प्रस्तुत कराया गया। पीड़िता, आवेदक, उनके माता-पिता व सगे संबंधियों की उपस्थिति में हिंदू रीति-रिवाज से पंडित दिलीप शुक्ला ने वैदिक मंत्रोच्चार के साथ विवाह संपन्न कराया। अभियुक्त के अधिवक्ता सुनील कुमार ने बताया कि आतिश

उरांव पर शادی से मुकरने का मामला चंदवा थाना कांड संख्या 220/2025, बीएनएस की धारा 64(2)(एम) के तहत दर्ज था तथा वह 8 अक्टूबर 2025 से मॉडल कारा में बंद था। अदालत ने जमानत याचिका पर सुनवाई के दौरान पीड़िता को नोटिस जारी किया था। पीड़िता के अधिवक्ता राजा कुमार द्वारा अदालत में पेश किए जाने पर उसने विवाह की सहमति दी। पीड़िता एवं आरोपी के बालिंग होने संबंधी प्रमाण-पत्र उनके माता-पिता द्वारा अदालत में प्रस्तुत किए गए। सभी औपचारिकताएं पूरी करने के बाद अदालत ने विवाह योग्य पाते हुए उन्हें विवाह स्थल भेजने का आदेश दिया। विवाह के उपरांत नवदंपति व परिजन संतुष्ट दिखे। पीड़िता ने बताया कि विवाह से मुकरने पर उसने मामला दर्ज कराया था।

अंतर्राष्ट्रीय मानवाधिकार दिवस पर जागरूकता कार्यक्रम

● मानवाधिकार संरक्षण की अवधारणा और आवश्यकता पर विस्तृत विमर्श

नवीन मेल संवाददाता

सिमरिया (चतरा)। अंतरराष्ट्रीय मानवाधिकार संगठन और जिला विधिक सेवा प्राधिकार (डालसा) के संयुक्त तत्वावधान में बुधवार को अंतर्राष्ट्रीय मानवाधिकार दिवस के अवसर पर सिमरिया अनुमंडल मुख्यालय स्थित पीएम श्री कस्तूरबा गांधी आवासीय विद्यालय में एक जागरूकता कार्यक्रम आयोजित किया गया। कार्यक्रम को संबोधित करते हुए मानवाधिकार संगठन की केंद्रीय संचालन समिति के सचिव वैद्य चिंतामणि पाठक ने मानवाधिकारों की मूल अवधारणा,

संरक्षण की आवश्यकता तथा समाज में न्याय और समानता सुनिश्चित करने के महत्व पर विस्तार से चर्चा की। उन्होंने कहा कि मानवाधिकार प्रत्येक व्यक्ति का मौलिक अधिकार है और इसके संरक्षण की जिम्मेदारी हम सभी की है। पाठक ने बाल अधिकार, महिला अधिकार, वरिष्ठ नागरिकों के अधिकार सहित कई महत्वपूर्ण विषयों पर भी जानकारी दी। मौके पर संस्था के धर्मवीर बैठा, अधिकार मित्र सुबोध कुमार शर्मा, उमेश प्रसाद, रंजन कुमार मिश्रा, सीता देवी, अंजली कुमारी तथा शिक्षक संदीप कुमार ने उपस्थित लोगों की विभिन्न कानूनी सहायता प्रावधानों के बारे में अवगत कराया। कार्यक्रम के अंत में मानवाधिकारों के संरक्षण तथा जागरूकता को जन-जन तक पहुंचाने का आह्वान किया गया।

वन क्षेत्र और खेल मैदान में राख गिराए जाने से ग्रामीण आक्रोशित, कार्रवाई की मांग

नवीन मेल संवाददाता



विभागीय जांच के बाद होगी कार्रवाई : रेंजर

वन रेंजर मुक्ति प्रकाश पन्ना ने कहा कि वन क्षेत्र में राख गिराए जाने की जानकारी मिली है। मामले की विभागीय जांच कराई जाएगी और पुष्टि होने पर संबंधित लोगों के खिलाफ कार्रवाई की जाएगी।


वसूल लेते हैं। बताया जाता है कि इस पूरे नेटवर्क में कुछ सफेदशेरा भी शामिल हैं, जो फर्जी जीपीएस और नंबर प्लेट लगाकर विभागीय कार्रवाई से बचने के लिए लाखों रुपये प्रतिमाह भेजने करते हैं।

एनटीपीसी के अधिकारियों पर भी ग्रामीणों ने संदिग्ध भूमिका का आरोप लगाया है। खल्ला निवासी जगदीश महतो सहित कई ग्रामीणों ने उच्चस्तरीय जांच और सख्त कार्रवाई की मांग की है।

वाई सदस्य की पहल पर डोकवा गांव में लगा बिजली ट्रांसफार्मर

कुंदा (चतरा)। प्रखंड क्षेत्र के बोधडीह पंचायत अंतर्गत डोकवा गांव में वार्ड सदस्य चंद्रशेखर यादव के प्रयास से खराब पड़ा बिजली ट्रांसफार्मर बदल दिया गया, जिससे बिजली आपूर्ति फिर से सामान्य हो गई है। ग्रामीणों ने वार्ड सदस्य के प्रति आभार व्यक्त किया। चाया गांव में भी खराब ट्रांसफार्मर को बदला गया। क्षेत्र के विधायक जनादैन पासवान ने हाल ही में कुंदा दैरे के दौरान बिजली विभाग के पदाधिकारियों को निर्देश दिया था कि खराब पड़े ट्रांसफार्मर की सूचना मिलते ही ग्रामीणों की समस्या शीघ्र दूर की जाए ताकि नियमित बिजली आपूर्ति बनी रहे।

न्यायालय के आदेश पर काराधीन वर की शादी संपन्न



नवीन मेल संवाददाता

लातेहार। अपर जिला एवं सत्र न्यायाधीश द्वितीय संजय कुमार दुवे की अदालत ने काराधीन अभियुक्त आतिश उरांव की ओर से दायर जमानत याचिका की सुनवाई के दौरान पीड़िता सविता कुमारी के साथ विवाह की इच्छा पर विवाह संपन्न कराने का आदेश पारित किया। न्यायालय के आदेश पर आतिश उरांव को कड़ी सुरक्षा के साथ प्राचीन देवी मंडप अंबा कोठी स्थित विवाह मंडप में प्रस्तुत कराया गया। पीड़िता, आवेदक, उनके माता-पिता व सगे संबंधियों की उपस्थिति में हिंदू रीति-रिवाज से पंडित दिलीप शुक्ला ने वैदिक मंत्रोच्चार के साथ विवाह संपन्न कराया। अभियुक्त के अधिवक्ता सुनील कुमार ने बताया कि आतिश

न्यूज बॉक्स

पुराना राशन दुकान स्थानांतरित कर नई जगह से वितरण की मांग

लातेहार। बरवाडीह प्रखंड में जनवितरण प्रणाली (पीडीएस) दुकान को पुराने स्थान से हटाकर नई जगह संचालित किए जाने के विरोध में ग्रामीणों ने उपायुक्त और जिला आपूर्ति पदाधिकारी को आवेदन सौंपा। आवेदक रेखा देवी व अन्य ग्रामीणों ने बताया कि पीडीएस दुकान को 3 नंबर लाइन से लगभग 40 मीटर आगे स्थानांतरित कर दिया गया है, जिससे महिलाओं, बुजुर्गों और दिव्यांगजनों को भारी परेशानी उठानी पड़ रही है। ग्रामीणों ने कहा कि पूर्व निर्धारित स्थान पर वर्षों से सरलता से राशन वितरण होता आ रहा था, लेकिन नए स्थान तक पहुंचने में कठिनाई होने से कई लाभुक समय पर राशन नहीं ले पा रहे हैं। उन्होंने बताया कि पुराने स्थान तक सड़क और मार्ग सुगम हैं, जबकि नए स्थान तक पहुंचना मुश्किल है। ग्रामीणों ने मांग की कि पीडीएस दुकान को फिर से पुराने स्थान पर संचालित कराया जाए, ताकि सभी लाभुकों को बिना परेशानी समय पर राशन उपलब्ध हो सके। आवेदन पर कई ग्रामीणों के हस्ताक्षर एवं अंगुठा निशान संलग्न किए गए हैं। आपूर्ति विभाग के अधिकारियों ने आवश्यक कार्रवाई का आश्वासन दिया है।

कुंदा प्रीमियर लीग क्रिकेट टूर्नामेंट मैच का शुभारंभ, सीओ-बीडीओ उतरे मैदान में



कुंदा (चतरा)। कुंदा प्रीमियर लीग क्रिकेट टूर्नामेंट का शुभारंभ बीडीओ, सीओ, थाना प्रभारी और जनप्रतिनिधियों ने संयुक्त रूप से दीप प्रज्वलित कर किया। कार्यक्रम का शुरुआत जनता उच्च विद्यालय खेल मैदान में महावीर साव की प्रतिमा पर पुष्पांजलि अर्पित कर की गई। शुभारंभ के दौरान बीडीओ साकेत कुमार सिन्हा और सीओ दीपक मिश्रा पिच पर उतरे, जहां बीडीओ ने पहली गेंद डाली और सीओ ने बल्लेबाजी की। उपस्थित लोगों ने तालियों की गड़गड़ाहट से उनका उत्साहवर्धन किया। बीडीओ ने खिलाड़ियों को संबोधित करते हुए कहा कि सुदूरवर्ती क्षेत्र में इस तरह के आयोजन खेल प्रतिभाओं को उभारने में सहायक हैं। कुंदा मुखिया मनोज साहू ने कहा कि क्रिकेट टीम वर्क और एकाग्रता का खेल है। थाना प्रभारी प्रिय कुमार सिंह ने उनका क्रिकेट अनुशासन और त्वरित निर्णय लेने की क्षमता विकसित करता है। वहला मैच श्रीराम फाइटर और पिक पैथर के बीच खेला गया। श्रीराम फाइटर ने टॉस जीतकर गेंदबाजी करने का निर्णय लिया। टूर्नामेंट 26 दिनों तक चलेगा, जिसमें 31 मैच खेले जाएंगे। फाइनल 4 जनवरी को होगा। कार्यक्रम में कई स्थानीय प्रतिनिधि मौजूद रहे।

मानवाधिकार दिवस पर छात्रों के बीच जागरूकता कार्यक्रम

कुंदा (चतरा)। मानवाधिकार दिवस के अवसर पर छात्रों के बीच जागरूकता कार्यक्रम आयोजित किया गया। अधिकार मित्र अजित कुमार, संजय चौधरी, मुन्ना दास, अमलेश यादव और किरण देवी ने बच्चों को मानवाधिकार और कानूनी जागरूकता से संबंधित जानकारी दी। अजित कुमार ने कहा कि मानवाधिकार दिवस का उद्देश्य लोगों को उनके अधिकारों के प्रति जागरूक करना है। उन्होंने बच्चों को अपने अधिकारों की जानकारी रखते हुए स्वयं की सुरक्षा के लिए सजग रहने को प्रेरित किया। संजय चौधरी ने कहा कि मानवाधिकार दिवस हमें समाज में व्याप्त भेदभाव, अत्याचार और अन्याय के खिलाफ आवाज उठाने की प्रेरणा देता है। कार्यक्रम में विद्यालय के शिक्षक और बड़ी संख्या में छात्र उपस्थित थे।

लोथ फॉल एंट्री काउंटर आपसी विवाद के कारण बंद



महुआडांड। प्रखंड अंतर्गत लोत ग्राम में इको विकास समिति द्वारा संचालित लोथ फॉल एंट्री काउंटर को आपसी विवाद के कारण जिप सदस्य इस्तेला नगोसिया, ग्राम प्रधान फ्रांसीस केरकेट्टा और ग्रामीणों द्वारा बंद कराया गया। इस्तेला नगोसिया ने आरोप लगाया कि वन विभाग के अधिकारी इको विकास समिति के माध्यम से पैसे का कलेक्शन करते हैं, लेकिन गांव का विकास नहीं हुआ है। लोथ जलप्रपात में धंसी पुलिया चार महीने से खराब है, जिसकी मरम्मत नहीं हुई। पर्यटकों के लिए शौचालय व्यवस्था भी खराब बताई गई। ग्रामीणों ने खेती रोकने, जंजीर लगाने और हर्जाना न देने जैसे आरोप भी लगाए। ग्राम प्रधान ने साफ कहा कि जब तक विवाद ग्रामसभा में नहीं सुलझता और समिति पिछले पांच साल का हिसाब नहीं देती, तब तक एंट्री काउंटर बंद रहेगा। वनपाल कुणाल कुमार ने बताया कि इको विकास समिति से विकास कार्यों के लिए प्रस्ताव मांगा गया था, पर ग्राम प्रधान और ग्रामीणों ने कोई प्रस्ताव नहीं दिया, जिससे विकास कार्य रुक गए। पूर्व अध्यक्ष द्वारा हिसाब न देने के कारण भी विवाद बढ़ा है।

<div><div><div><div><div><div></div><div>भारत सरकार</div></div></div><div><div><div></div><div><div>सुक्ष्म लघु एवं मध्यम उद्यम मंत्रालय, भारत सरकार</div><div>विकास आयुक्त (एम.एस.एम.ई.)</div><div>एमएसएमई विकास कार्यालय, रांची</div><div>द्वारा</div><div>कस्टरमर हैडलिंग विषय पर आधारित</div><div>प्रबंधन विकास कार्यक्रम</div></div></div></div></div></div></div>	
विषय वस्तु	कस्टरमर हैडलिंग विषय पर आधारित प्रबंधन विकास कार्यक्रम सफलतापूर्वक प्रशिक्षण उपरांत प्रशिक्षणार्थियों को प्रमाण-पत्र प्रदान किया जाएगा।
अवधि	23.12.2025 से 30.12.2025 (05 कार्य दिवस)
प्रशिक्षण का स्थान	तिलदाग पंचायत भवन, तिलदाग, गढवा, झारखण्ड
पात्रता	एमएसएमई उद्यमी और / या उनके प्रबंधकीय और पर्यवेक्षी कर्मचारी, भावी / मौजूदा उद्यमी औद्योगिक समूह
उपलब्ध सीट	26 मात्र (पहले आओ पहले पाओ के आधार पर)
आयु	न्यूनतम 18 वर्ष
प्रशिक्षण शुल्क	सामान्य / अन्य पिछड़ा वर्ग - रु 400/- (अनुसूचित जाति / जनजाति एवं महिलाओं के लिए निःशुल्क) ऑनलाइन भुगतान हेतु https://bharatkosh.gov.in नॉन रजिस्टर्ड यूजर, इंस्ट्री, एसएसआइ रिसिप्ट (SSI Receipt), पीएओ कोलकाता, डीडीओ- 125807- डायरेक्टर
आवेदन प्रक्रिया एवं अंतिम तिथि	अभ्यर्थी निर्धारित आवेदन पत्र अथवा सादे कागज पर नाम, पिता/पति का नाम, पता, जन्म तिथि, जाति, शैक्षणिक योग्यता, इकाई का नाम, उद्यम पंजीकरण संख्या, मो. नम्बर, ई-मेल आदि का उल्लेख करते हुए एक पासपोर्ट साइज फोटो, आधार कार्ड तथा प्रमाण पत्रों की छायाप्रति हस्ताक्षर एवं दिनांक सहित आवेदन 15.12.2025 तक दोपहर 12:00 बजे तक तिलदाग पंचायत भवन, तिलदाग, गढवा, झारखण्ड में जमा करें।
अधिक जानकारी के लिये सम्पर्क करें एमएसएमई - विकास कार्यालय, औद्योगिक प्रांगण, कोडर, रांची-834001 दूरभाष- 0651-2546235 / 2546266 • कार्यक्रम समन्वयक - 7209116508	
CBC 25113/12/0068/2526	

घाघरा में किसान ने फांसी लगाकर दी जान परिवार में मातम

घाघरा। घाघरा थाना क्षेत्र के आदर मलंगो गांव में आज सुबह एक दर्दनाक घटना सामने आई, जहां 48 वर्षीय किसान रामजन्म साहू ने अपने घर में फांसी लगाकर आत्महत्या कर ली। घटना से पूरे गांव में शोक की लहर है और परिवार पर दुखों का पहाड़ टूट पड़ा है। प्राप्त जानकारी के अनुसार सुबह के समय जब घर में कोई मौजूद नहीं था, तभी रामजन्म साहू ने घर के अंदर रस्सी के सहारे अपनी जीवन लीला समाप्त कर ली। परिजन जब घर लौटे तो उन्हें रामजन्म रस्सी से झूलता मिला। घबराकर उन्होंने तुरंत उसे नीचे उतारा, लेकिन तब तक उसकी मौत हो चुकी थी। रामजन्म साहू एक साधारण किसान थे और खेती-बारी कर अपने परिवार का पालन-पोषण करते थे। आत्महत्या के कारणों का अब तक पता नहीं चल सका है, जिससे मामले को लेकर कई तरह की चर्चाएं जारी हैं। सूचना मिलते ही घाघरा पुलिस मौके पर पहुंची और शव को अपने कब्जे में लेकर पोस्टमार्टम के लिए गुमला भेज दिया। पुलिस मामले की जांच कर रही है।

फांसी लगाकर युवक ने की आत्महत्या

रायडीह। सुरसांग थाना क्षेत्र के अंतर्गत चिरोदाड़ ग्राम में देर शाम एक दर्दनाक घटना सामने आई, जहां 29 वर्षीय युवक समेलन क्रिस्पोटा, पिता स्व. जोहांस क्रिस्पोटा, ने अपने ही घर में फांसी लगाकर आत्महत्या कर ली। इस घटना से पूरे गांव में शोक और स्तब्धता का माहौल है। परिजनों के अनुसार, समेलन क्रिस्पोटा लंबे समय से मानसिक रूप से अस्वस्थ चल रहे थे। घरवालों ने बताया कि पिछले कुछ दिनों से उनकी स्थिति और ज्यादा बिगड़ गई थी, जिसके चलते वे तनावग्रस्त और असामान्य व्यवहार कर रहे थे। परिवार और स्थानीय लोगों का कहना है कि इन्हीं मानसिक समस्याओं के कारण युवक ने यह चरम कदम उठाया। घटना के समय घर के सदस्य अलग-अलग कार्यों में व्यस्त थे, जब अचानक कमरे में फांसी पर लटकी हुई उसकी लाश देख सभी दंग रह गए। घटना की सूचना मिलते ही सुरसांग थाना पुलिस मौके पर पहुंची। पुलिस ने घटनास्थल का निरीक्षण किया और प्रारंभिक जांच के बाद शव को अपने कब्जे में लिया। पुलिस ने बताया कि पहली नजर में यह आत्महत्या का मामला प्रतीत हो रहा है। घरवालों द्वारा मानसिक अस्वस्थता की पुष्टि की गई है। पूरी जांच कानूनन तरीके से पूरी की जाएगी। पोस्टमार्टम के लिए भेजा गया शव।

ठंड की चपेट में आने से महिला की हालत गंभीर सदर अस्पताल में डॉक्टर अनुपस्थित, गुमला रेफर

नवीन मेल संवाददाता

चैनपुर। चैनपुर प्रखंड क्षेत्र के बेंदोरा गांव में मंगलवार देर शाम 8 बजे को ठंड लगने से एक महिला की हालत गंभीर हो गई। गंभीर स्थिति में महिला को तत्काल चैनपुर सामुदायिक स्वास्थ्य केंद्र सीएचसी लाया गया, लेकिन डॉक्टर की अनुपस्थिति के कारण उसे बेहतर इलाज के लिए आनन-फानन में गुमला सदर अस्पताल रेफर कर दिया गया। मिली जानकारी के अनुसार, पीड़ित महिला की पड़चान सुगंधि देवी 45 वर्ष, पति रामचंद्र महतो के सदर, निवासी बेंदोरा के रूप में हुई है।महिला के पति रामचंद्र महतो ने बताया कि उनकी पत्नी सुगंधि देवी घर पर थीं और उनकी तबीयत खराब थी। दोपहर में वे उनके साथ



धान मिसाई का काम कर रही थीं। अचानक वह घर चली गई और ठंड से बुरी तरह ठिठुरने लगीं और बेहोश हो गई। परिजन ने तुरंत 108 एम्बुलेंस सेवा को कॉल किया और उन्हें चैनपुर सामुदायिक स्वास्थ्य केंद्र लाया गया।सीएचसी पहुंचने पर डॉक्टर की अनुपस्थिति के कारण, महिला को बिना इलाज के ही गुमला सदर अस्पताल रेफर करना पड़ा। इस घटना पर कांग्रेस प्रखंड अध्यक्ष

प्रमोद खलखो ने गहरा रोष व्यक्त किया है। उन्होंने कहा कि चैनपुर में अनुमंडल स्तरीय अस्पताल का निर्माण हो रहा है, लेकिन यह दुर्भाग्य की बात है कि अब तक यहां डॉक्टर की सेवा 24x7 उपलब्ध नहीं हो पा रही है, जिससे मरीजों को भारी परेशानी का सामना करना पड़ रहा है। महिला को बेहतर उपचार के लिए गुमला सदर अस्पताल भेजा गया है।

आयोजित एनसीसी कैंप में शामिल कैडेटों को कराया योगाभ्यास



सिसई (गुमला)। सिसई के बी एन जालान महाविद्यालय परिसर में 46 वें बटालियन गुमला के द्वारा आयोजित किए जा रहे एनसीसी कैंप में शामिल कैडेटों को योग गुरु गजराज महतो के सानिध्य में योगाभ्यास कराया गया। योग गुरु के द्वारा निरोग रहने के निमित विभिन्न आसनों का अभ्यास कराया गया और बताया गया कि अभी शीतलहरी के वजह से ठंड का प्रकोप काफी बढ़ गया है इससे बचने के लिए शरीर के अन्दर व बाहर के सभी अंगों की सक्रियता हेतु योगिक जोगिंग, सूक्ष्म व्यायाम बहुत ही जरूरी है उन्होंने तन मन की पवित्रता के लिए रोज सुबह ध्यान योग करने की बातें कही। योग गुरु गजराज जी ने योगाभ्यास के दौरान बताया कि हमारे शरीर के सभी अंगों की आयु लगभग 400 वर्षों की है लेकिन आजकल के भागदौड़ एवं तनाव भरी जीवन, अनियमित दिनचर्या, विषाक्त भोजन के कारण हमारी आयु मात्र 60 से 80 वर्षों के बीच सिमट कर रह गई है हमें रहहाल में योग के विभिन्न क्रियाओं को अपनाकर अपने शरीर को 100 से 110 वर्षों तक निरोगी रखना है और आनंदमय जीवन बिताने है। समापन से पूर्व सभी प्रतिभागियों को परिवार, समाज व राष्ट्र के प्रति कर्तव्य पालन हेतु शपथ दिलाई गई।

गुमला में ‘प्रोजेक्ट द्वार’ की मजबूत दस्तक

डीसी ने 7 कि.मी. पैदल चलकर सुनी पाट क्षेत्रों की समस्याएं



आश्वासन दिया गया।

प्राथमिक विद्यालय भवन की जर्जर स्थिति देखने के बाद तत्काल मरम्मत कार्य शुरू करने का निर्देश दिया गया। विद्यालय के शिक्षक को प्रशिक्षण विभाग की ओर से विशेष प्रशिक्षण दिए जाने का आदेश जारी हुआ। आंगनवाड़ी केंद्र के नए भवन निर्माण का प्रस्ताव स्वीकृत होने की जानकारी ग्रामीणों को दी गई। उक्त पंचायत में तैनात एक एएनएम का स्थानांतरण कर नया एएनएम भेजने तथा नियमित स्वास्थ्य जांच सुनिश्चित करने का आदेश दिया गया। ग्रामीणों के बंद बैंक खातों पर गंभीरता दिखाते हुए शुक्रवार तक सभी खाते सक्रिय कराने का निर्देश प्रखंड विकास पदाधिकारी को दिया गया।उपायुक्त के निर्देश पर लगे शिविर में ग्रामीणों को तुरंत कई योजनाओं का लाभ दिया गया। स्वास्थ्य जांच शिविर में अनेक

ग्रामीणों का परीक्षण। आधार कार्ड, आयुष्मान कार्ड, राशन कार्ड का नवीनीकरण एवं निर्माण, सावित्रीबाई फुले किशोरी योजना – 8 लाभार्थी, मातृ वंदना योजना – 1 लाभार्थी, दिव्यांग लाभ – 2 नागरिक, पेंशन योजनाएँ – 8 नागरिक लाभान्वित, 25 कंबल वितरण, 27 जन्म प्रमाण पत्र एवं 1 मृत्यु प्रमाण पत्र जारी,अंचल कार्यालय के 32 मामलों का निस्तारण,धोती-साड़ी योजना – 5 लाभभूक, उज्ज्वला योजना – 4 लाभार्थी, श्रम कार्ड – 20 व्यक्तियों को जारी, कृषि विभाग – 40 किसानों को लाभ, जेएसएलपीएस – 12 लाख रुपए का चेक सीसीएफ समूह को प्रदान, उद्यान विभाग द्वारा 20 सहजन पौधों का वितरण, स्वयं उपायुक्त द्वारा पौधोपयोग।

उपायुक्त ने महिलाओं को सहजन के साग के नियमित सेवन

से स्वास्थ्य लाभ की जानकारी देते हुए प्रतिदिन भोजन में शामिल करने के लिए प्रेरित किया। अधिकारियों की व्यापक उपस्थिति इस अवसर पर सिविल सर्जन, जिला शिक्षा पदाधिकारी, जिला समाज कल्याण पदाधिकारी, जिला कृषि पदाधिकारी, जिला उद्यान पदाधिकारी, पीएचईडी कार्यपालक अभियंता, आपूर्ति पदाधिकारी, प्रखंड विकास पदाधिकारी विशुनपुर सहित कई विभागों के अधिकारी एवं कर्मचारी उपस्थित रहे।

उपायुक्त प्रेरणा दीक्षित ने कहा कि विकास केवल कागजों पर नहीं, बल्कि हर नागरिक के दरवाजे तक पहुँचे, यही “प्रोजेक्ट द्वार” का लक्ष्य है। आने वाले दिनों में भी अन्य सुदूर पाट क्षेत्रों का निरंतर भ्रमण किया जाएगा और गांवों को योजनाओं का प्रत्यक्ष लाभ सुनिश्चित किया जाएगा।

अभियान का लक्ष्य सिर्फ जुर्माना नहीं बल्कि सड़क सुरक्षा सुनिश्चित करना : डीटीओ

नवीन मेल संवाददाता

घाघरा। गुमला जिला परिवहन पदाधिकारी गौरी शंकर जायसवाल टीम ने मंगलवार को मालवाहक और यात्री वाहनों पर विशेष अभियान चलाकर नियम उल्लंघन के मामलों में 2.20 लाख का भारी जुर्माना वसूला। अचानक हुई इस कार्रवाई से सड़क पर वाहन चालकों में खलबली मच गई।वही जाँच के दौरान ‘शेलेन्द्र’ नामक यात्री बस बिना वैध परमिट के चलती पाई गई, जिसे मौके पर ही जब्त कर लिया गया। कई अन्य वाहनों में कागजात और ऑथोराइजेशन सर्टिफिकेट भी अथूरे मिले। बाँक्साइड ट्रकों में ओवरलोडिंग पकड़ाई टीम ने खनिज लंदे बाँक्साइड ट्रकों की सघन जाँच की। अधिकांश में ओवरलोडिंग और सुरक्षा नियमों



का उल्लंघन पाया गया। कई वाहनों में नियमविरुद्ध अतिरिक्त लाइटें भी लगी थीं। वही दोपहिया वाहनों पर भी सख्ती से जाँच किया गया बिना हेलमेट व ट्रिपल राइडिंग इंश्योरंस, डीएल पीयूसी आदि कागजात अथूरे, रॉन्ग साइड ड्राइविंग पर जुर्माना असुला गया कुछ वाहनों को चेतावनी दे कर छोड़ा गया। पेट्रोल पंप का निरीक्षण

घाघरा देवाकी रोड स्थित पेट्रोल पंप पर मुफ्त हवा, शौचालय और अग्निशामक की व्यवस्था की जांच की गई। कई पंपों पर पॉल्परून सेंटर नहीं मिला, जिस पर सख्त निर्देश दिए गए। अधिकारियों ने कहा कि अभियान का लक्ष्य सिर्फ जुर्माना नहीं, बल्कि सड़क सुरक्षा सुनिश्चित करना है। ऐसे सघन निरीक्षण आगे भी जारी रहेंगे।

एसडीपीओ ने की महत्वपूर्ण बैठक

पेंडिंग केस व वारंट निष्पादन पर हुई चर्चा

नवीन मेल संवाददाता

चैनपुर। चैनपुर अनुमंडल पुलिस पदाधिकारी ललित मीणा की अध्यक्षता में बुधवार को एक महत्वपूर्ण समीक्षा बैठक आयोजित की गई। इस बैठक में अनुमंडल क्षेत्र के सभी थाना प्रभारियों को लंबित मामलों (पेंडिंग केस), जमानती वारंट (बेलेबल वारंट), और गैर-जमानती वारंट (बेल वारंट) के त्वरित निपटारे के लिए कई आवश्यक निर्देश दिए गए।बैठक में मुख्य रूप से निम्नलिखित बिंदुओं पर गहन चर्चा हुई और आ का प्रभारियों को विस्तृत दिशा-निर्देश जारी किए गए। लंबित मामलों की समीक्षा: सभी लंबित मामलों का

तत्काल रिव्यू कर उनके जल्द से जल्द निपटान को सुनिश्चित करने पर जोर दिया गया। वारंट निष्पादन बेलेबल और बेल वारंट के प्रभावी और त्वरित निष्पादन के लिए विशेष रणनीति बनाने को कहा गया।सड़क सुरक्षा सड़क दुर्घटनाओं को रोकने और यातायात नियमों का पालन सुनिश्चित कराने के लिए जागरूकता अभियान चलाने का निर्देश दिया गया।आरटीआई और जन शिकायत सूचना का अधिकार और जन शिकायतों के मामलों को प्राथमिकता के आधार पर निपटाने के लिए सख्त निर्देश दिए गए। ग्रामीण जागरूकता ग्रामीण क्षेत्रों में पुलिस और जनता के बीच बेहतर

ताालमेल बनाने के लिए जागरूकता कार्यक्रम आयोजित करने का निर्देश दिया गया। स्थानीय समस्याओं से रूबरू थाना प्रभारियों को स्थानीय लोगों की समस्याओं को जानने और उनका समाधान करने के लिए उनेस नियमित संपर्क बनाए रखने के लिए कहा गया।समीक्षा बैठक में चैनपुर अनुमंडल क्षेत्र के प्रमुख थानों के प्रभारी मौजूद थे। इनमें चैनपुर, डुमरी, कुरूगढ़, जारी, रायडीह, और सुरसांग के थाना प्रभारी शामिल थे। एसडीपीओ ने सभी अधिकारियों को निर्देशित किया कि वे जनोन्मुखी पुलिसिंग पर ध्यान केंद्रित करें और कानून व्यवस्था बनाए रखने के लिए सक्रिय रहें।

वीर अल्वर्ट एक्का की नई प्रतिमा निर्माण में हुई श्रुटि पर प्रशासन ने जताया खदे

भव्य प्रतिमा होगी तैयार, 27 दिसंबर को किया जाएगा लोकार्पण

नवीन मेल संवाददाता

गुमला। राष्ट्र के अमर सपूत, परमवीर चक्र विजेता वीर अल्वर्ट एक्का की नई प्रतिमा निर्माण कार्य के दौरान मूर्तिकार द्वारा पुरानी प्रतिमा को गलत तरीके से हटाए जाने की घटना पर जिला प्रशासन ने गहरा खेद प्रकट किया है। प्रशासन ने स्पष्ट किया है कि यह श्रुति अत्यंत दुर्भाग्यपूर्ण और अस्वीकार्य है, तथा आम निर्माण कार्य पूरी गंभीरता से किया जा रहा है। जिला प्रशासन ने बताया कि

वीर अल्वर्ट एक्का की नई प्रतिमा पहले से अधिक की ऊँची,भव्य,सुदृढ़,रूप में तैयार की जा रही है। इसके साथ ही प्रतिमा स्थल के संपूर्ण सौंदर्यकरण का कार्य भी तेजी से प्रगति पर है। संपूर्ण कार्य की निगरानी अपर समाहर्ता शशिंद्र कुमार बड़ाइक द्वारा की जा रही है। वीर अल्वर्ट एक्का की शौर्यागाथा और बलिदान को सर्वोच्च सम्मान देते हुए, उनकी प्रतिमा की नींव में उनके पैतृक गांव ‘अल्वर्ट एक्का जारी’ की पवित्र मिट्टी स्थापित की गई है। यह मिट्टी वीर

अल्वर्ट एक्का जी के सुपुत्र,पंचायत प्रतिनिधि,स्थानीय चर्च के फादर की उपस्थिति में श्रद्धापूर्वक एकत्र की गई और अंचल अधिकारी की देखरेख में गुमला लाया गया। विधिपूर्वक पुजा-अर्चना कर मिट्टी को नींव में स्थापित किया गया, जिससे निर्माण कार्य आस्था और सम्मान के साथ पूर्ण हो सके। अपर समाहर्ता शशिंद्र कुमार बड़ाइक ने बताया कि जिला प्रशासन समयबद्ध तरीके से कार्य कर रहा है। उन्होंने कहा की वीर अल्वर्ट एक्का जी की शौर्य

विरासत हम सभी के लिए प्रेरणास्रोत है। प्रशासन पूरी निष्ठा से नई प्रतिमा निर्माण को 20 दिसंबर से पूर्व पूरा कर लेगा। प्रतिमा को वीर अल्वर्ट एक्का जी की जन्मतिथि 27 दिसंबर को जिलेवासियों को गर्वपूर्वक समर्पित किया जाएगा। जिला प्रशासन ने यह भी आश्वासन दिया कि वीर अल्वर्ट एक्का की स्मृतियों और सम्मान में किसी भी प्रकार की कमी नहीं आने दी जाएगी। नई प्रतिमा और विकसित परिसर आने वाली पीढ़ियों के लिए प्रेरणा का स्रोत बनेगा।

11 दिवसीय योग शिविर का शुभारंभ, योग गुरु गजराज महतो के सानिध्य में कराया योगाभ्यास

सिसई। प्रखंड क्षेत्र के भदौली पंचायत अंतर्गत पोदरो गांव में 11 दिवसीय योग शिविर लगाया गया है जिसका शुभारंभ 10 दिसंबर (बुधवार) से किया गया। पतंजलि योगपीठ हरिद्वार के मार्गदर्शन में योग गुरु गजराज महतो ने गांव के ग्रामीणों को योगाभ्यास कराया इससे पहले गांव में ही स्थापित बजरंग बली के प्रतिमा पर समाजसेवी रामानंद सिंह, वाई सदस्य रीता देवी, योग गुरु गजराज महतो सहित ग्रामीणों ने माल्यार्पण कर नमन किया। योग गुरु के सानिध्य में सभी योग साधकों ने योग को अपनाकर निरोग रहने का संकल्प लिया। वहीं योग गुरु गजराज जी ने योग के विभिन्न आसनों के नियमित अभ्यास करने से होने वाले शारीरिक और मानसिक लाभ की जानकारी दी उन्होंने कहा कि प्रतिदिन सुबह ब्रह्म मुहूर्त के पावन बेला में उठकर योग, आसन व प्राणायाम का अभ्यास करने से शरीर के अंग प्रत्यंग बलिष्ठ, ऊर्जावान एवं क्रियाशील रहते हैं जिससे व्यक्ति लम्बे समय तक निरोगी जीवन जी सकता है। योगाभ्यास के साथ ही पवित्र ओंकार मंत्र, गायत्री मंत्र, महामृत्युंजय मंत्र, संकल्प मंत्र तथा प्रार्थना मंत्र का उच्चारण कराया गया एवं जीवन दाहिनी तीन प्रकार के प्राणायाम का अभ्यास कराया गया। और तीनों प्राणायाम से मिलने वाले शारीरिक लाभ के बारे में विस्तारपूर्वक बताया गया। हाथ व पैरों की सुदृढ़ता हेतु सूक्ष्म व्यायाम कराते हुए कहा कि इससे अगले 24 घंटे तक हाथ व पैरों की सक्रियता बनी रहती है साथ ही सभी दैनिक कार्य करने में सुगमता बनी रहती है।



के मार्गदर्शन में योग गुरु गजराज महतो ने गांव के ग्रामीणों को योगाभ्यास कराया इससे पहले गांव में ही स्थापित बजरंग बली के प्रतिमा पर समाजसेवी रामानंद सिंह, वाई सदस्य रीता देवी, योग गुरु गजराज महतो सहित ग्रामीणों ने माल्यार्पण कर नमन किया। योग गुरु के सानिध्य में सभी योग साधकों ने योग को अपनाकर निरोग रहने का संकल्प लिया। वहीं योग गुरु गजराज जी ने योग के विभिन्न आसनों के नियमित अभ्यास करने से होने वाले शारीरिक और मानसिक लाभ की जानकारी दी उन्होंने कहा कि प्रतिदिन सुबह ब्रह्म मुहूर्त के पावन बेला में उठकर योग, आसन व प्राणायाम का अभ्यास करने से शरीर के अंग प्रत्यंग बलिष्ठ, ऊर्जावान एवं क्रियाशील रहते हैं जिससे व्यक्ति लम्बे समय तक निरोगी जीवन जी सकता है। योगाभ्यास के साथ ही पवित्र ओंकार मंत्र, गायत्री मंत्र, महामृत्युंजय मंत्र, संकल्प मंत्र तथा प्रार्थना मंत्र का उच्चारण कराया गया एवं जीवन दाहिनी तीन प्रकार के प्राणायाम का अभ्यास कराया गया। और तीनों प्राणायाम से मिलने वाले शारीरिक लाभ के बारे में विस्तारपूर्वक बताया गया। हाथ व पैरों की सुदृढ़ता हेतु सूक्ष्म व्यायाम कराते हुए कहा कि इससे अगले 24 घंटे तक हाथ व पैरों की सक्रियता बनी रहती है साथ ही सभी दैनिक कार्य करने में सुगमता बनी रहती है।

जिला परिषद समन्वय समिति की सामान्य बैठक संपन्न



गुमला। जिला परिषद अध्यक्ष किरण माला बाड़ा की अध्यक्षता में जिला परिषद समन्वय समिति की सामान्य बैठक आयोजित की गई, जिसमें उप विकास आयुक्त दिलेश्वर महतो सहित विभिन्न विभागों के वर्यीय पदाधिकारी और सभी संबंधित जनप्रतिनिधि उपस्थित रहे। बैठक का संवादन व्यवस्थित रूप से करते हुए सर्वप्रथम 16 सितंबर 2025 को आयोजित पिछली बैठक की कार्यवाही की सम्पन्नता की पुष्टि की गई तथा उस बैठक में दिए गए निर्देशों के अनुपालन की विस्तारपूर्वक समीक्षा की गई। बैठक में भारतीय रेडक्रॉस सोसाइटी, सुबेदर को पुर्नने जिला परिषद भवन में अध्यक्ष कक्ष आवंटन संबंधी विषय पर चर्चा की गई और इसे जनेहित से जोड़ते हुए सकारात्मक निर्णय हेतु प्रस्तावित किया गया। इसके अतिरिक्त जिला परिषद व्यवसायिक भवन के क्वार्टरों के आवंटन एवं किराया निर्धारण पर भी विचार-विमर्श किया गया, जिसमें भूतल के एक क्वार्टर को 4800 मासिक किराये पर दिए जाने को अनुमोदित किया गया तथा शेष क्वार्टरों के उपयोग को प्रशासनिक सुविधा और राज्यस्व संवर्धन के अनुरूप सुनिश्चित करने पर सहमति बनी। बैठक में जिला परिषद में कार्यरत सिविदा आधारित कंप्यूटर ऑपरेटर एवं चतुर्थवर्गीय कर्मियों के मानदेय वृद्धि पर भी चर्चा की गई और इसे यथाचित स्तर पर संबोधित करने पर विचार किया गया। राश्रव्य मद से सितंबर से नवंबर 2025 तक हुए व्यय की समीक्षा के बाद उसे अनुमोदन प्रदान किया गया।



नागरिक की गरिमा से कोई समझौता नहीं हो सकता : राष्ट्रपति

- डॉ. भीमराव अंबेडकर के विचारों का किया उल्लेख, कहा- मानवाधिकार, लोकतंत्र और सामाजिक न्याय एक-दूसरे से अविभाज्य
- एनएचआरसी के एससी, एसटी, महिलाओं, बच्चों, वरिष्ठ नागरिकों व दिव्यांगजनों के मामलों पर विशेष फोकस की सराहना की

एजेंसी। नई दिल्ली

राष्ट्रपति द्रौपदी मुर्मू ने राष्ट्रीय मानवाधिकार दिवस पर आयोजित कार्यक्रम में कहा कि प्रत्येक नागरिक की गरिमा और अधिकारों पर कोई समझौता नहीं किया जा सकता। भारत की सांस्कृतिक परंपरा वसुधैव कुटुम्बकमे के सिद्धांत पर आधारित है, जो सार्वभौमिक मानवाधिकारों की भावना को मजबूत करती है।राजधानी दिल्ली में हुए इस कार्यक्रम में राष्ट्रीय मानवाधिकार आयोग के अध्यक्ष न्यायमूर्ति वी रामासुब्रमणियम, आयोग के सदस्य न्यायमूर्ति बिद्युत रंजन सारंगमी, विजया भारती सयानी, प्रधानमंत्री के



प्रमुख सचिव पीके मिश्रा तथा संयुक्त राष्ट्र महासचिव की समन्वयक अरेती सिएनी सहित तमाम लोग मौजूद रहे। इस मौके पर राष्ट्रपति मु्मू ने आयोग के हिंदी जर्नल नई दिशाएं और अंग्रेजी जर्नल जर्नल आफ द एनएचआरसी का वर्ष 2024- 25 का संस्करण जारी किया। राष्ट्रपति मुर्मू ने कहा कि भारत ने सार्वभौमिक मानवाधिकार घोषणा पत्र के निर्माण में महत्वपूर्ण भूमिका निभाई थी और उसकी मूल भावना मानव गरिमा, समानता और स्वतंत्रता भारत की संस्कृति का अभिन्न हिस्सा है। उन्होंने कहा कि संविधान निर्माता डॉक्टर भीमराव अंबेडकर ने मानवाधिकार, लोकतंत्र और सामाजिक न्याय को एक दूसरे से अविभाज्य

बताया था। राष्ट्रपति ने कहा कि एनएचआरसी ने हाल के वर्षों में अनुसूचित जातियों, जनजातियों, महिलाओं, बच्चों, वरिष्ठ नागरिकों और दिव्यांगजनों से जुड़े मामलों पर विशेष ध्यान दिया है। आयोग 3000 से अधिक मामलों में स्वंप्रेरणा से कार्यवाही कर चुका है। उन्होंने कहा कि विकसित भारत 2047 का लक्ष्य तभी पूरा होगा जब विकास का लाभ अंतिम व्यक्ति तक पहुंचे। उन्होंने कहा कि मानवाधिकार और विकास परस्पर जुड़े हैं और गुणवत्तापूर्ण शिक्षा, स्वास्थ्य, आवास, स्वच्छ पानी, स्वच्छता और सामाजिक सुरक्षा जैसी बुनियादी सुविधाएं सभी नागरिकों तक पहुंचाना मानवाधिकारों की पूर्ति का आधार है।

व्यक्ति और समाज दोनों को सशक्त बनाते हैं मानवाधिकार : सीपी राधाकृष्णन

नई दिल्ली। मानवाधिकार दिवस पर बुधवार को राज्य सभा के सभापति सीपी राधाकृष्णन ने सदन में मानवाधिकारों की वैश्विक विरासत को याद करते हुए कहा कि वर्ष 1948 में संयुक्त राष्ट्र महासभा द्वारा अपनाई गई सार्वभौमिक मानवाधिकार घोषणा का यह 77वां वर्ष है। यह ऐतिहासिक दस्तावेज आज भी विश्वभर में गरिमा, स्वतंत्रता, समानता और न्याय का बुनियादी स्तंभ बना हुआ है। इस वर्ष की वैश्विक थीम “मानवाधिकार: हमारी रोज़मर्रा की अनिवार्यताएँ” का उल्लेख करते हुए सभापति ने कहा कि यह दिन तीन महत्त्वपूर्ण बातें याद दिलाती हैं, जिसमें मानवाधिकार को संकालात्मक, आवश्यक और सभी के लिए जरूरी किए जा सकते हैं। उन्होंने कहा कि मानवाधिकार व्यक्ति और समाज दोनों को सशक्त बनाते हैं, नुकसान को रोकते हैं और समुदायों को बेहतर दिशा में ले जाते हैं। उन्होंने कहा कि देश सदैव सार्वभौमिक मानवाधिकार मूल्यों का दृढ़ समर्थक रहा है। कि मानवाधिकार प्रत्येक नागरिक-विशेषकर समाज के कमजोर और हाशिए पर खड़े वर्गों के लिए वास्तविकता बनें।



चुनाव हारने पर

आयोग पर आरोप लगा रही कांग्रेस : रविशंकर

नई दिल्ली। बिहार के पटना साहिब से लोकसभा सदस्य रविशंकर प्रसाद ने कहा कि कांग्रेस राज्य विधानसभा चुनाव में अपनी हार की खीज उतारने के लिए चुनाव आयोग पर आरोप लगा रही है। उन्होंने एसआईआर का समर्थन करते हुए कहा कि चुनाव आयोग के पास मतदाता सूची को शुद्धिकरण करने का पूरा अधिकार है। रविशंकर ने लोकसभा में चुनाव सुधार पर लगातार दूसरे दिन बुधवार को जारी चर्चा के दौरान कांग्रेस सदस्य केसी वेणुगोपाल के लोकसभा में दिए वक्तव्य पर आपत्ति जलाई। उन्होंने कहा कि उनके मामले में प्रतिवादी होने के कारण उन्हें अपने बात सदन में रखने का कोई अधिकार नहीं है। उन्होंने मांग की कि वेणुगोपाल के वक्तव्य को सदन की कार्यवाही से हटया जाना चाहिए। उनके वक्तव्य के बाद पीठासीन अधिकारी ने कहा कि उनकी आपत्ति पर विचार किया जा रहा है। भाजपा के वरिष्ठ नेता रविशंकर ने कहा कि जब कांग्रेस और अन्य दल चुनावों में जीत दर्ज करें तब सब ठीक है और जब हार जायें तो चुनाव आयोग, इंबीएम पर दोष लगाया जाता है। उन्होंने कहा कि चुनाव आयोग की नियुक्ति प्रक्रिया में सीजेआई को शामिल करना अस्थायी प्रक्रिया थी जिसे सरकार ने कानून लाकर बदला है। उन्होंने कांग्रेस को याद दिलाया कि उनके कार्यकाल में सुप्रीम कोर्ट और चुनाव आयोग में किस प्रकार नियुक्ति होती थी।

नया आधार ऐप गोपनीयता और सुरक्षा को करेगा मजबूत

कुमार ने बताया कि यह प्रणाली क्यूआर कोड स्कैनिंग या वर्तमान में विकासाधीन एक नए आधार मोबाइल एप्लिकेशन के माध्यम से सत्यापन

की अनुमति देगी। कुमार ने कहा कि नए नियम को प्राधिकरण द्वारा अनुमोदित कर दिया गया है और जल्द ही इसे अंतिमसूचित किया जाएगा। यह होटल, कार्यक्रम आयोजकों जैसी ऑफलाइन सत्यापन चाहने वाली संस्थाओं के लिए पंजीकरण अनिवार्य होगा। इसका उद्देश्य कागज़-आधारित आधार सत्यापन को हतोत्साहित करना है। संशोधित सत्यापन प्रक्रिया से केंद्रीय आधार डेटाबेस तक अनुरोध भेजने वाले मध्यस्थ सर्वरों में व्यवधानों के कारण उत्पन्न चुनौतियों का समाधान होने की भी उम्मीद है। जिन संस्थाओं को ऑफ़लाइन प्रमाणीकरण की आवश्यकता होती है, उन्हें एक एपीआई (एप्लिकेशन प्रोग्रामिंग इंटरफ़ेस) तक पहुँच प्रदान की जाएगी, जिससे वे अपने सॉफ़्टवेयर में सत्यापन प्रणाली को शामिल कर सकेंगे। UIDAI वर्तमान में एक नए एप्लिकेशन का बीटा परीक्षण कर रहा है जो प्रत्येक लेनदेन के लिए केंद्रीय सर्वर से कनेक्ट होने की आवश्यकता के बिना ऐप-टू-ऐप प्रमाणीकरण का समर्थन करेगा। इस समाधान का उपयोग हवाई अड्डों और आयु-प्रतिबंधित वस्तुओं की बिक्री करने वाले खुदरा दुकानों सहित विभिन्न स्थानों पर किया जा सकता है। कुमार ने इस बात पर जोर दिया कि अद्यतन सत्यापन द्वारा गोपनीयता सुरक्षा को बढ़ाएगा और कागज़-आधारित आधार कार्ड के उपयोग से जुड़े जोखिमों को समाप्त करेगा। यह ऐप अगामी डिजिटल व्यक्तिगत डेटा संरक्षण अधिनियम का समर्थन करेगा, जो 18 महीनों के भीतर पूरी तरह से लागू हो जाएगा।



शामिल कर सकेंगे। UIDAI वर्तमान में एक नए एप्लिकेशन का बीटा परीक्षण कर रहा है जो प्रत्येक लेनदेन के लिए केंद्रीय सर्वर से कनेक्ट होने की आवश्यकता के बिना ऐप-टू-ऐप प्रमाणीकरण का समर्थन करेगा। इस समाधान का उपयोग हवाई अड्डों और आयु-प्रतिबंधित वस्तुओं की बिक्री करने वाले खुदरा दुकानों सहित विभिन्न स्थानों पर किया जा सकता है। कुमार ने इस बात पर जोर दिया कि अद्यतन सत्यापन द्वारा गोपनीयता सुरक्षा को बढ़ाएगा और कागज़-आधारित आधार कार्ड के उपयोग से जुड़े जोखिमों को समाप्त करेगा। यह ऐप अगामी डिजिटल व्यक्तिगत डेटा संरक्षण अधिनियम का समर्थन करेगा, जो 18 महीनों के भीतर पूरी तरह से लागू हो जाएगा।

क्यूआर चेक, एप्लिकेशन प्रोग्रामिंग इंटरफेस (एपीआई) आधारित प्रमाणीकरण या आगामी आधार ऐप का उपयोग करना होगा। यूआईडीएआई के मुख्य कार्यकारी अधिकारी (सीईओ) भुवनेश कुमार ने पीटीआई को बताया कि लक्ष्य फोटोकॉपी आधारित सत्यापन को चरणबद्ध तरीके से समाप्त करना और इसे ऐप और क्यूआर आधारित प्रमाणीकरण से

बदलना है, जिसमें केवल न्यूनतम आवश्यक जानकारी साझा की जाती है और आधार कॉपी संग्रहित करने की आवश्यकता नहीं होती है। उल्लेखनीय रूप से, यह बदलाव यूआईडीएआई के अनौपचारिक पहचान पत्र संग्रहण को जारी रखने की अनुमति देने के बजाय एक नियंत्रित, लेखापरीक्षा योग्य और गोपनीयता-संरक्षण सत्यापन पारिस्थितिकी तंत्र

बनाने के प्रयास को दर्शाता है। यूआईडीएआई के सीईओ भुवनेश कुमार के अनुसार, प्राधिकरण ने एक नए ढांचे को मंजूरी दी है जिसके तहत आधार-आधारित सत्यापन करने वाली संस्थाओं - जिनमें होटल और इवेंट आयोजक शामिल हैं - को सिस्टम के साथ पंजीकरण करना होगा और एक नई सत्यापन तकनीक तक पहुंच प्राप्त करनी होगी।

घुसपैठियों के खिलाफ योगी सरकार ने शुरु की सर्जिकल स्ट्राइक

गांवों-शहरों-गलियों में धरपकड़ हुई तेज

एजेंसी। लखनऊ

उत्तर प्रदेश में योगी आदित्यनाथ के नेतृत्व वाली सरकार प्रदेश की आंतरिक सुरक्षा को सुदृढ़ करने के लिए घुसपैठियों के खिलाफ “सर्जिकल स्ट्राइक” शुरू करने जा रही है। एक आधिकारिक बयान में यह जानकारी दी गई है। बयान में कहा गया कि योगी आदित्यनाथ के नेतृत्व की सरकार ने कतई बर्दाश्त नहीं करने की नीति के तहत घुसपैठियों के खिलाफ अभियान शुरू कर दिया है। सरकार के इस कदम से जहां प्रदेश की आंतरिक सुरक्षा और सुदृढ़ होगी, वहीं दूसरी ओर प्रदेशवासियों को सरकारी योजनाओं का लाभ और पारदर्शी तरीके से मिलेगा। इस निर्णय से पात्र व्यक्ति ही योजनाओं का लाभ उठा सकेगा। बयान के मुताबिक उग्र सरकार घुसपैठियों की पहचान कर उन्हें निरुद्ध केंद्र में रखेगी, इन केंद्रों की सुरक्षा व्यवस्था अभेद होगी, जिसे भेद पाना किसी के लिए भी नामुमकिन होगा। सरकार के सख्त कदम से प्रदेश में सुरक्षा



व्यवस्था पर एक सकारात्मक असर पड़ेगा। यह कदम अपराधियों और अवैध गतिविधियों पर नियंत्रण को आसान बनाएगा। प्रदेश में अपराधों की संख्या कम होगी और इसके साथ ही लोगों का विश्वास भी सरकार की कार्यप्रणाली पर बढ़ेगा। बयान के अनुसार प्रदेश में घुसपैठियों की वजह से सरकारी योजनाओं का लाभ अपात्र लोग भी उठे रहे हैं। ऐसे में इनकी पहचान होने से सरकारी योजनाओं का लाभ असली हकदारों तक पहुंचेगा। इससे पहले, उत्तर प्रदेश के मुख्यमंत्री योगी आदित्यनाथ ने नागरिकों से अपील की थी कि वे सतर्क रहें और घरेलू अथवा व्यावसायिक कार्यों में किसी भी व्यक्ति को नियुक्त करने से पहले उसकी पहचान अवश्य सत्यापित करें।

पूर्व सीजेआई पर जूता फेंकने वाले वकील के साथ हाथापाई का वीडियो वायरल

नई दिल्ली।

शाहदरा जिले में स्थित कड़कड़डूमा कोर्ट के अंदर एक वकील के साथ हाथापाई का वीडियो सोशल मीडिया पर जमकर वायरल हो रहा है। बताया जा रहा है कि वीडियो में वकील राकेश किशोर के साथ हाथापाई की जा रहा है, उन्होंने सुप्रीम कोर्ट में पूर्व सीजेआई बीआर गवई पर जूता फेंका था। राकेश मंगलवार को किसी काम के चलते कड़कड़डूमा कोर्ट परिसर में गए थे। इसी दौरान किसी ने उनके साथ हाथापाई की। इस मामले में वरिष्ठ पुलिस अधिकारी ने बताया अभी तक इसकी लेकर कोई शिकायत नहीं मिली है। अगर पीडित शिकायत करते है तो तुरंत कार्रवाई की जाएगी। ता त्ता दे कि वायरल वीडियो में राकेश के साथ कोई हाथापाई कर रहा है। राकेश पीटने वाले शख्स से सवाल करते दिख रहे हैं कौन है, मुझे क्यों मार रहा है। इसके बाद राकेश नारा लगाते दिख रहे हैं, “सनातन धर्म की जय हो। हालांकि इस पूरे मामले को लेकर पुलिस में किसी तरह की शिकायत नहीं दी गई है।

ममता बनर्जी की बढ़ेगी टेंशन, 22 को अपनी पार्टी बनाएंगे हुमायूं

एजेंसी। कोलकाता

पश्चिम बंगाल विधानसभा चुनाव 2026 से पहले, निलंबित तुममूल कांग्रेस (टीएमसी) विधायक हुमायूं कबीर ने बुधवार को घोषणा की कि वे 22 दिसंबर को एक नई राजनीतिक पार्टी का गठन करेंगे। कबीर ने घोषणा की कि उनका इरादा आगामी चुनावों में पश्चिम बंगाल की मुख्यमंत्री ममता बनर्जी की पार्टी को सीधे चुनौती देने का है। एएनआई से बात करते हुए कबीर ने कहा कि मैं 22 दिसंबर को एक नई पार्टी की घोषणा करूंगा। मैं ममता बनर्जी की पार्टी के खिलाफ उमीरवार उताऊ हूँ। जो भी मुख्यमंत्री बनेगा, उसे इसके लिए हुमायूं कबीर का समर्थन लेना होगा। इस बीच, निलंबित टीएमसी विधायक हुमायूं कबीर ने 6 दिसंबर को मुर्शिदाबाद में बाबरी मस्जिद के निर्माण की आवाजशिला रखी। उन्होंने पूजा स्थलों के निर्माण से संवैधानिक अधिकार की ओर ध्यान दिलाया और कहा कि वह कुछ भी असंवैधानिक नहीं कर रहे हैं, जैसे कोई भी मंदिर या चर्च बना सकता है, वैसे ही मैं भी बना सकता हूं। भारतीय



संविधान के अनुच्छेद 26 के खंड (क) के तहत प्रत्येक धार्मिक समुदाय को “धार्मिक और धर्मार्थ उद्देश्यों के लिए संस्थाओं की स्थापित करने और उनका रखरखाव करने” का मौलिक अधिकार प्राप्त है। यह सार्वजनिक व्यवस्था, नैतिकता और स्वास्थ्य के अधीन है। मुर्शिदाबाद में स्था की संवेधित करते हुए कबीर ने कहा, “मैं कुछ भी असंवैधानिक नहीं कर रहा हूँ। कोई भी मंदिर बना सकता है, कोई भी गिरजाघर बना सकता है; मैं मस्जिद बनाऊंगा। कहा जा रहा है कि हम बाबरी मस्जिद नहीं बना सकते। यह कहीं लिखा नहीं है। सर्वोच्च न्यायालय ने फैसला सुनाया था कि हिंदू जनता ने बाबरी मस्जिद को ध्वस्त किया था। हिंदुओं की भावनाओं को ध्यान में रखते हुए यहाँ मंदिर बनाने का निर्णय लिया गया था।

एक नजर

कांग्रेस 'चोरों का सरदार', राहुल गांधी को कोई गंभीरता से नहीं लेता : निशिकांत दुबे

नई दिल्ली। लोकसभा में चुनाव सुधारों पर बहस के बीच, भारतीय जनता पार्टी (भाजपा) ने बुधवार को कांग्रेस को चोरों का सरदार करार देते हुए चुनाव सुधारों पर चल रही बहस के दौरान पार्टी की तीखी आलोचना की। एएनआई से बात करते हुए भाजपा सांसद निशिकांत दुबे ने कहा कि कांग्रेस ‘चोरों का सरदार’ है, और कोई भी राहुल गांधी को गंभीरता से नहीं लेता। अन्धोयथा में एक भव्य मंदिर का निर्माण हो चुका है, लेकिन क्या कोई राहुल गांधी या सोनिया गांधी वहां गए हैं? उन्हें सिर्फ अपने मुस्लिम वोट बैंक में दिलचस्पी है। यही कारण है कि वे एसआईआर और इंबीएम का विरोध कर रहे हैं। इससे पहले, मंगलवार को सांसद निशिकांत दुबे ने आरोप लगाया कि कांग्रेस पार्टी ने 1970 के दशक में संवैधानिक संशोधनों के माध्यम से कई संस्थाओं को कमजोर कर दिया था, यहां तक ​​कि आपातकाल के दौरान संशोधनों के माध्यम से राष्ट्रपति कार्यालय को भी शक्तिहीन बना दिया गया था। संसद के निचले सदन में चुनावी सुधारों पर चर्चा के दौरान, भाजपा सांसद निशिकांत दुबे ने विपक्ष के नेता राहुल गांधी के इस आरोप को खारिज कर दिया कि मौजूदा संस्थाओं पर आरएसएस का कब्जा हो चुका है।



‘वीर सावरकर’ अवॉर्ड के ऐलान पर शशि थरूर ने खुद बताई सच्चाई

नईदिल्ली। कांग्रेस सांसद शशि थरूर ने बुधवार को इस बात से इनकार किया कि उन्हें “वीर सावरकर पुरस्कार” के बारे में कोई जानकारी है। थरूर ने कहा कि उन्हें ऐसे किसी पुरस्कार की जानकारी नहीं है। उन्होंने एक पोस्ट में लिखा, आयोजकों द्वारा मेरी सहमति के बिना मेरा नाम घोषित करना गैरजिम्मेदाराना है। इसके बावजूद, आज दिल्ली में कुछ मीडिया संस्थान वही सवाल दोहरा रहे हैं। इसलिए, मैं इस मामले को स्पष्ट करने के लिए यह बयान जारी कर रहा हूं। पुरस्कार के स्वरूप, इसे प्रदान करने वाले संगठन या किसी अन्य प्रासंगिक जानकारी के अभाव में, आज कार्यक्रम में मेरी उपस्थिति या पुरस्कार स्वीकार करने का प्रश्न ही नहीं उठता। नई दिल्ली में 10 दिसंबर को वीर सावरकर अंतर्राष्ट्रीय प्रभाव पुरस्कार 2025 का आयोजन होगा, जिसमें उच्च श्रेणी ग्रामीण विकास सोसायटी (एचआरडीएस) नीति निर्माताओं, सामाजिक नेताओं, विद्वानों और नागरिक समाज के सदस्यों को समाज में परिवर्तनकारी योगदान को मान्यता देने के लिए एक शाम के लिए एक साथ लाएंगी। यह कार्यक्रम एनडीएमसी कन्वेंशन हॉल में आयोजित किया जाएगा, जिसमें उन व्यक्तियों और संगठनों को सम्मानित किया जाएगा जिनके जयमें में राष्ट्रीय विकास, सामाजिक सुधार और मानवीय सहायता में ठोस बदलाव लाए हैं।



दिल्ली में कुछ मीडिया संस्थान वही सवाल दोहरा रहे हैं। इसलिए, मैं इस मामले को स्पष्ट करने के लिए यह बयान जारी कर रहा हूं। पुरस्कार के स्वरूप, इसे प्रदान करने वाले संगठन या किसी अन्य प्रासंगिक जानकारी के अभाव में, आज कार्यक्रम में मेरी उपस्थिति या पुरस्कार स्वीकार करने का प्रश्न ही नहीं उठता। नई दिल्ली में 10 दिसंबर को वीर सावरकर अंतर्राष्ट्रीय प्रभाव पुरस्कार 2025 का आयोजन होगा, जिसमें उच्च श्रेणी ग्रामीण विकास सोसायटी (एचआरडीएस) नीति निर्माताओं, सामाजिक नेताओं, विद्वानों और नागरिक समाज के सदस्यों को समाज में परिवर्तनकारी योगदान को मान्यता देने के लिए एक शाम के लिए एक साथ लाएंगी। यह कार्यक्रम एनडीएमसी कन्वेंशन हॉल में आयोजित किया जाएगा, जिसमें उन व्यक्तियों और संगठनों को सम्मानित किया जाएगा जिनके जयमें में राष्ट्रीय विकास, सामाजिक सुधार और मानवीय सहायता में ठोस बदलाव लाए हैं।

चुनाव आयोग के कामकाज से मतदाताओं के अधिकारों की हो रही लूट : भूपेश बघेल

छत्तीसगढ़। पूर्व मुख्यमंत्री और कांग्रेस के वरिष्ठ नेता भूपेश बघेल ने बुधवार को दावा किया कि भारतीय चुनाव आयोग (ईसीआई) का कामकाज पक्षपातपूर्ण है। यहां पत्रकारों से बात करते हुए उन्होंने कहा कि लोकसभा में विपक्ष के नेता राहुल गांधी ने लाखों वोटों की गिनती का मुद्दा उठाया है। बघेल ने कहा कि मतदाताओं के अधिकारों की “लूट” हो रही है। चुनाव आयोग का कामकाज निष्पक्ष नहीं है, और कई उदाहरणों से यह साबित हो चुका है। पूरा देश इसके खिलाफ खड़ा है, और राहुल गांधी ने लोकसभा में यह मुद्दा उठाया है। लाखों की संख्या में वे फर्जी वोट कहाँ से आ रहे हैं? ये सभी उदाहरण हैं जिनसे चुनाव प्रभावित हो रहे हैं। लोकसभा में चुनाव सुधारों पर बहस के बीच, समाजवादी पार्टी (एसपी) के सांसद राम गोपाल यादव ने बुधवार को कहा कि चल रहे विशेष गहन पुनरीक्षण (एसआईआर) अभ्यास में गड़बड़ी करने वाला असली दोषी जिला स्तर पर है। एएनआई से बात करते हुए उन्होंने कहा कि वोटों के हेरफेर के लिए असल में जिम्मेदार लोग प्रशासन का हिस्सा हैं और एक राजनीतिक दल को तरह काम करते हैं।



अज्ञात व्यक्ति को न जमीन दे न काम : हिमंता बिसवा

असम। मुख्यमंत्री हिमंता बिस्वा सरमा ने बुधवार को गुवाहाटी के बोरागाँव में असम आंदोलन के शहीद दिवस के अवसर पर शहीद स्मारक का उद्घाटन करते हुए लोगों से राज्य में किसी भी अज्ञात व्यक्ति को नौकरी न देने या जमीन न बेचने का आग्रह किया। असम के मुख्यमंत्री ने शहीद स्मारक को उन शहीदों को समर्पित किया जिन्होंने 1979 में बांग्लादेश से असम में प्रवेश करने वाले घुसपैठियों के खिलाफ आवाज उठाई थी। हिमंता ने कहा कि हमने 10 दिसंबर 2019 को जातीय शहीद स्मारक की आधारशिला रखी थी। उस समय सबबानंदा सोनोवाल मुख्यमंत्री थे। आज हमने असम आंदोलन के शहीदों की स्मृति में एक सुंदर शहीद स्मारक समर्पित किया है। हिमंता बिस्वा सरमा ने कहा कि 10 दिसंबर हमारे लिए एक पवित्र दिन है, एक नया संकल्प लेने का दिन है। मैं असम और देश के लोगों से आग्रह करता हूं कि वे अपनी जमीन अनजान लोगों को न बेचें। अपने पड़ोसियों, व्यापारिक प्रतिष्ठानों में अनजान लोगों को नौकरी न दें और अनजान लोगों को अपनी जमीनों पर खेती करने के लिए न लाएं।




मैं प्रवेश करने वाले घुसपैठियों के खिलाफ आवाज उठाई थी। हिमंता ने कहा कि हमने 10 दिसंबर 2019 को जातीय शहीद स्मारक की आधारशिला रखी थी। उस समय सबबानंदा सोनोवाल मुख्यमंत्री थे। आज हमने असम आंदोलन के शहीदों की स्मृति में एक सुंदर शहीद स्मारक समर्पित किया है। हिमंता बिस्वा सरमा ने कहा कि 10 दिसंबर हमारे लिए एक पवित्र दिन है, एक नया संकल्प लेने का दिन है। मैं असम और देश के लोगों से आग्रह करता हूं कि वे अपनी जमीन अनजान लोगों को न बेचें। अपने पड़ोसियों, व्यापारिक प्रतिष्ठानों में अनजान लोगों को नौकरी न दें और अनजान लोगों को अपनी जमीनों पर खेती करने के लिए न लाएं।

महाराष्ट्र के गढ़चिरोली में 82 लाख के 11 इनामी नक्शालियों ने किया आत्मसमर्पण

मुंबई। महाराष्ट्र के गढ़चिरोली जिले में बुधवार को 11 नक्शालियों पुलिस महानिदेशक रश्मि शुक्ला की मौजूदगी में आत्मसमर्पण कर दिया है। इनमें डिवाीजनल कमिटी के सदस्य, प्लाटून कमेटी के सदस्य, एरिया कमेटी के सदस्य जैसे उच्च पदस्थ नकसली शामिल थे और इन सभी पर 82 लाख रुपये का इनाम था। इसमें से चार माओवादी हथियारों के साथ और पूरी वर्दी में मौजूद थे। कार्यक्रम में कड़ी सुरक्षा रखी गई थी। पुलिस अधीक्षक नीलोत्पल ने बताया कि नागपुर में नक्सलवादियों के आत्मसमर्पण के लिए गढ़चिरोली में पुलिस महानिदेशक रश्मि शुक्ला की अध्यक्षता में एकलव्य हाल में कार्यक्रम आयोजित किया गया था। इसमें रमेश उर्फ भीमा उर्फ बाजू लेकामी (डीवीसीएम), भीमा उर्फ सीटू उर्फ किरण हिडमा कोवासी (डीवीसीएम), पोरबे उर्फ लकी अदामा गोटा (पीपीसीएम), रतन उर्फ सन्ना मासु ओयाम (पीपीसीएम), कमला उर्फ रागो इरिया वेलाडी (पीपीसीएम), पोरबे उर्फ कुमारी भीमा वेलाडी (एसीएम), रामजी उर्फ मुरा लक्ष्म पुनाटी (एसीएम), सोनू पंडियाम उर्फ अजय, प्रकाश उर्फ पांडू पुंगाटी, सीता उर्फ जैनी टोंडे पालो और साईनाथ शंकर माडे (एओबी दलम) 11 इनामी नक्शालियों ने आत्मसमर्पण किया।

जब तक हिंदू बहुसंख्यक हैं, भारत सुरक्षित है : प्रवीण तोगड़िया

नई दिल्ली। विजय हिंदू परिषद (विहिप) के पूर्व नेता और अंतरराष्ट्रीय हिंदू परिषद के संस्थापक अध्यक्ष प्रवीण तोगड़िया ने मंगलवार को कहा कि जब तक हिंदू बहुसंख्यक हैं, देश सुरक्षित है। वे कोटा शहर के रंगबाड़ी मॉल्लने में आयोजित हिंदू धर्म सम्मेलन के संबोधित कर रहे थे।यह सम्मेलन अंतरराष्ट्रीय हिंदू परिषद द्वारा देश को “बांटने” और हिंदू संस्कृति को “नष्ट” करने की “साजिश” के विरुद्ध हिंदुओं में जागरूकता और एकता लाने के लिए आयोजित किया गया था। तोगड़िया ने कहा कि प्राचीन मान्यता के अनुसार हिंदू समाज हजारों वर्षों से अस्तित्व में है और उन्होंने सामाजिक एकता और सांस्कृतिक संरक्षण की आवश्यकता पर बल दिया।



- न्यायालय ने कहा, लाखों यात्री बिना सहायता के फंसे रहे, यह बेहद चिंताजनक है

एजेंसी। नई दिल्ली

दिल्ली हाई कोर्ट ने बुधवार को इंडिगो एयरलाइन की उड़ानों के रद्द होने और देरी से उत्पन्न अराजकता को रोकने में केंद्र सरकार की विफलता पर सवाल उठाया। मुख्य न्यायाधीश देवेद्र कुमार उपाध्याय और न्यायमूर्ति तुषार राव गेडला की खंडपीठ ने टिप्पणी की कि हवाई यात्रा की स्थिति बिगड़ने के बाद ही सरकार ने हस्तक्षेप किया। न्यायपीठ ने पूछा कि क्या उर्फ एयरलाइनों के खिलाफ कार्रवाई करने में केंद्र सरकार असहाय थी? अदालत ने पूछा कि आपने स्थिति को बिगड़ने



दिया और उसके बाद ही कार्रवाई की। आपने यह सब क्यों होने दिया? आज पारित आदेश में न्यायालय ने अपनी व्यथा व्यक्त करते हुए कहा हम नागरिक उड्डयन मंत्रालय और डीजीसीए द्वारा उठाए गए कदमों की सराहना करते हैं। हालाँकि, हमें इस बात से बेहद चिंता है कि ऐसी स्थिति को उत्पन्न होने कैसे दिया गया, जिससे लाखों यात्री हवाई अड्डों पर बिना सहायता के फंसे रह गए। ऐसी स्थिति न केवल यात्रियों को असुविधा पहुंचाती है, बल्कि देश

की अर्थव्यवस्था को भी प्रभावित करती है, क्योंकि आज के समय में यात्रियों की सुगम आवाजाही अर्थव्यवस्था को सुचारू रूप से चलाने का एक महत्वपूर्ण पहलू है। न्यायालय ने हवाई अड्डों पर फंसे यात्रियों को मुआवजा देने के मुद्दे पर भी ध्यान दिया। इस संबंध में, न्यायालय ने इंडिगो से संबंधित नियमों, विशेष रूप से नागरिक उड्डयन महानिदेशक (डीजीसीए) द्वारा जारी परिपत्र का अनुपालन सुनिश्चित करने का निर्देश दिया।

डीजीसीए का इंडिगो के सीईओ पीटर एल्ब्स को समन

नई दिल्ली। देश की सबसे बड़ी एयरलाइन इंडिगो के हालिया संकट के बाद अब नागर विमानन महानिदेशालय (डीजीसीए) ने कंपनी के खिलाफ सख्त रुख अपनाया है। डीजीसीए ने इंडिगो के मुख्य कार्यपालक अधिकारी सीईओ पीटर एल्ब्स को गुरुवार दोपहर 3 बजे पेश होने के लिए तलब किया है।विमानन नियामक डीजीसीए ने बुधवार को जारी एक आदेश में एयरलाइन के सीईओ पीटर एल्ब्स को 11 दिसंबर को दोपहर 3 बजे तक विस्फूट पिपोर्ट के साथ पेश होने का निर्देश दिया है। इंडिगो के सीईओ ने इससे पहले डीजीसीए से एक टिकन का आतिथेिक वक्त मांगा था, जिसे मंजूर करते हुए डीजीसीए ने स्पष्ट किया है कि अब किसी भी तरह की देरी बर्दाश्त नहीं की जाएगी। डीजीसीए ने साफ कर दिया है कि इंडिगो की आंतरिक गड़बड़ी जैसे कि क्रू-मेबर की कमी, गलत रोटस्टिंग, प्लाइट ड्यूटी टाइम लिमिटेशन (एफडीटीएल) की गड़बड़ी, यात्रियों को समय पर सूचना न देना और लैंग्वेज मिसमैनेजमेंट ने लोगों को भारी मुसीबत में डाला है। इसलिए अब एयरलाइन कंपनी को इन तमाम मुद्दों पर विस्तृत स्पष्टीकरण देना होगा। इंडिगो संकट पर सख्त कार्रवाई करते हुए नागरिक उड्डयन मंत्रालय ने मंगलवार देर शाम एयरलाइन को उड़ानों में 10 फीसदी की कटौती करने का आदेश दिया था। इसके साथ ही कंपनी को यात्रियों की सुविधाओं को ध्यान में रखते हुए रिफंड और लगेज जल्द से जल्द वापस लौटाने का निर्देश जारी किये गए हैं।



आईसीसी वनडे रैंकिंग में रो-को का जलवा, रोहित नंबर-1 व विराट नंबर-2

एजेंसी । नई दिल्ली



आईसीसी वनडे बैटिंग रैंकिंग में एक बार फिर रो-को यानी रोहित शर्मा और विराट कोहली का जलवा बरकरार है। नंबर-1 पर पूर्व कप्तान रोहित शर्मा हैं। वहीं साउथ अफ्रीका के खिलाफ शानदार लगातार दो शतक और एक अर्धशतक लगाते वाले विराट कोहली नंबर-2 पर आ गए हैं। आईसीसी ने वोर्कली रैंकिंग जारी की। साउथ अफ्रीका के खिलाफ तीन मैचों की वनडे सीरीज में 302 रन बनाकर फ्लोर ऑफ द सीरीज चुने गए विराट ने दो स्थान की बढ़त हासिल की है। रोहित उनसे सिर्फ आठ रेटिंग पॉइंट आगे हैं। रोहित ने सीरीज में 146 रन बनाए थे। भारत अब अगला वनडे टूर्नामेंट न्यूजीलैंड के खिलाफ 11 जनवरी से खेलना है। तब सबकी नज़र कोहली-रोहित की नंबर-1 की रस पर होगी।

केएल राहुल को भी फायदा


कोहली के अलावा केएल राहुल को भी वनडे बल्लेबाजों की रैंकिंग में फायदा हुआ है। राहुल दो स्थान ऊपर चढ़कर 12वें नंबर पर पहुंच गए। जबकि बॉलस में कुलदीप यादव तीन स्थान की छलांग लगाकर तीसरे स्थान पर पहुंच गए हैं। साउथ अफ्रीका के विन्स्टन डिकॉक (13वें), ऐडन मार्करम (25वें) और ऐट्यबा बाबुमा (37वें) ने भी रैंकिंग में बढ़त हासिल की।

- साउथ अफ्रीका के खिलाफ 302 रन प्लेयर ऑफ द सीरीज बने विराट
- रोहित केवल 8 रेटिंग पॉइंट से आगे कड़ी टक्कर जारी

दोनों में सिर्फ

08
पाँइंट्स
का है
अंतर

टेस्ट बॉलर्स में
स्टार्क तीसरे
नंबर पर पहुंचे



टेस्ट रैंकिंग में ऑस्ट्रेलिया के तेज गेंदाबाज मिचेल स्टार्क ने एशोज की पहली टेस्ट मैचों में 18 विकेट झटके। उन्होंने दोनों मैच में प्लेयर ऑफ द मैच का अवॉर्ड जीता। वे तीन पायदान की छलांग के साथ तीसरे नंबर पर पहुंच गए हैं। इंग्लैंड के हेनरी क्लूक दो स्थान नीचे खिसककर चौथे नंबर पर आ गए। वहीं न्यूजीलैंड और वेस्टइंडीज के बीच क्रस्टेनबर्ग टेस्ट ड्रा रहा, जिसके बाद रचिन स्वीद ने स्थान उपर चढ़कर 15वें नंबर पर पहुंच गए। टॉम लैथम ने भी बढ़त दर्ज की, जबकि वेस्टइंडीज के शार्ड होप, जस्टिन क्रॉस और तेज गेंदाबाज कैमरा रोच की रैंकिंग में सुधार हुआ।

एसजीएफआई फुटबॉल में कांके सीएम एसओई के छात्रों का उत्कृष्ट प्रदर्शन

दो उत्कृष्ट खिलाड़ियों को किया गया सम्मानित

नवीन मेल संवाददाता

रांची। मुख्यमंत्री उत्कृष्ट विद्यालय काके में अंडर 14 बालक एसजीएफआई फुटबॉल में झारखंड चैंपियन टीम के दो उत्कृष्ट खिलाड़ियों को विद्यालय में सम्मानित किया गया। चिदित हो कि फुट अंडर-14 बालक झारखंड फुटबॉल टीम में राज्य के मुख्यमंत्री उत्कृष्ट विद्यालय काके के दो छात्र आर्यन कुमार साहु व सूरज मुंडा भी शामिल हैं।

मुख्यमंत्री हेमंत सोरेन ने झारखंड विधान सभा में टीम से मुलाकात की तथा सभी खिलाड़ियों, प्रशिक्षकों एवं सहयोगियों को राष्ट्रीय चैंपियन बनने पर बधाई दी। विद्यालय के शारीरिक शिक्षक प्रवीण कुमार सिंह ने बताया कि अंडर-14 बालक

मेकॉन स्टेडियम में बॉस्को 11 ने 66 रन से जीत दर्ज की

नवीन मेल संवाददाता

रांची। झारखंड टी10 ब्लास्ट मैच मेकान स्टेडियम में बाँस्को 11 बनाम सिख पेंथरके बीच खेला गया। पहले बच्चेबाजी करने उतरी बाँस्को 11 ने 10 ओवर में दो विकेट खोकर 156 रन बनाया। रितेश ने 56, अशुतोष ने 40 व ऋषिकेश ने 20 रन बनाए। दमन ने एक विकेट लेकर 22 रन दिए। जवाबी पारी खेलने उतरी सिख पेंथर ने 10 ओवर में पांच विकेट खोकर 90 रन बनाया। सिद्धांत ने 30 रन व विवेक ने 24 रन बनाए। युवराज ने दो विकेट लेकर 13 रन दिए। बाँस्को 11 ने 66 रन से जीत दर्ज किया। प्लेयर ऑफ द मैच रितेश ऋतुराज को दिया गया।

झारखंड फुटबॉल टीम ने फाइनल में पंजाब को हरा कर यह चैंपियनशिप हासिल की है। मुख्यमंत्री उत्कृष्ट विद्यालय कांके छात्र आर्यन साहु ने इस राष्ट्रीय चैंपियनशिप में उत्कृष्ट गोलकीपिंग और सूरज मुंडा द्वारा किए गए गोल ने टीम को विजय दिलाने में महत्वपूर्ण भूमिका निभाई।

मुख्यमंत्री उत्कृष्ट विद्यालय कांके के प्राचार्य आनंद प्रकाश मिश्र ने पूरे विद्यालय परिवार की ओर से दोनों छात्रों को सम्मानित किया। वहीं उनके उज्ज्वल भविष्य की कामना की। इसकी जानकारी विद्यालय के शारीरिक शिक्षक प्रवीण कुमार ने दी है।

मरीन 11 ने 17 रन से जीता मैच

नवीन मेल संवाददाता

रांची। झारखंड टी10 ब्लास्ट 2025 मैच मेकॉन स्टेडियम में मरीन XI बनाम टीसीसी गुमला के बीच खेला गया। मरीन 11 ने 10 ओवर में तीन विकेट पर 102 रन बनाया। राम रौशन ने सर्वाधिक 70 रन बनाया जबकि गेंदबाजी करने उतरे कमल ने दो विकेट

लेकर सात रन दिए। जवाबी पारी खेलने उतरी टीसीसी गुमला ने 10 ओवर में आठ विकेट खोकर 85 रन बनाया। सन्नी मिश्रा ने 51 रन बनाए जबकि समंत ने 2 विकेट लेकर सात रन, आदर्श ने 2 विकेट लेकर 9 रन व ऋषि ने दो विकेट लेकर 11 रन दिए। मरीन 11 17 रन से मैच जीता। प्लेयर ऑफ द मैच राम रौशन रहे।

सोनेट सीए की टीम 54 रन से जीती

नवीन मेल संवाददाता

रांची। झारखंड टी-10 ब्लास्ट मेकॉन स्टेडियम में सोनेट सीए बनाम वाईबीएन सीए के बीच खेला गया। पहले बल्लेबाजी करने उतरी सोनेट सीए की टीम ने 10 ओवर में चार विकेट खोकर 136 रन बनाया। मोहित ने सर्वाधिक 63 रन, नाजिम ने 26 रन व विकास ने 20 रन बनाया।

बल्लेबाज तरुण ने दो विकेट लेकर 30 रन दिए। जवाबी पारी खेलने उतरी वाईडीएस सीए की टीम ने 10 ओवर में तीनों विकेट खोकर 82 रन बनाया। बल्लेबाज प्रियांशु ने सर्वाधिक 35 रन बनाए। वहीं गेंदबाजी करने उतरे शिखर ने दो विकेट लेकर 18 रन दिए। सोनेट सीए की टीम ने 54 रन से जीत दर्ज किया। प्लेयर ऑफ द मैच मोहित को दिया गया।






किसानों की समृद्धि ही झारखण्ड की शक्ति

700 से अधिक धान अधिप्राप्ति केन्द्रों पर

**दिनांक 15.12.2025 से धान अधिप्राप्ति का
कार्य हो रहा प्रारंभ**



किसानों को प्रति क्विंटल धान

₹2450

का एकमुश्त एवं त्वरित भुगतान किया जाएगा

धान अधिप्राप्ति योजना के मुख्य बिन्दु

- ▶ 4G e-POS के माध्यम से आधार आधारित बायोमेट्रिक सत्यापन पर धान की बिक्री
- ▶ मोबाईल ऐप के माध्यम से स्लॉट बुकिंग



ई-उपार्जन पोर्टल पर ऑनलाईन निबंधन करें

हेमन्त सोरेन
मुख्यमंत्री, झारखण्ड

खाद्य, सार्वजनिक वितरण एवं उपभोक्ता मामले विभाग, झारखण्ड सरकार

PR No. 368236 (Food Public Distribution and Consumer Affairs) 2025-26